

बसपा प्रमुख मायावती बोलीं- शिक्षा व्यवस्था में बड़े सुधार की जरूरत, मायावती ने केंद्र सरकार पर निशाना साधा

‘सिर्फ सख्त कानून से नहीं रुकेगा पेपर लीक’

कटाक्ष

लखनऊ। संसद में पेपर लीक रोकने के लिए सख्त सजा का प्रावधान करने वाला विधेयक पारित होने के बाद बहुजन समाज पार्टी (बसपा) की राष्ट्रीय अध्यक्ष मायावती ने केंद्र सरकार पर निशाना साधा। उन्होंने कहा कि केवल नया कानून बना देने से पेपर लीक जैसी गंभीर समस्या का समाधान नहीं होगा। इसके लिए अपराध होने से पहले उसे रोकने की प्रभावी व्यवस्था और शिक्षा प्रणाली में व्यापक सुधार



जरूरी हैं। मायावती ने कहा कि पेपर लीक के कारण लाखों छात्र-छात्राओं का भविष्य प्रभावित होता है और कई मामलों में युवा आत्महत्या जैसे कदम उठाने को मजबूर हो जाते हैं। ऐसे में संसद द्वारा सख्त सजा वाला कानून लाना

शैक्षिक सुधारों पर गंभीरता से काम करने की जरूरत

बसपा प्रमुख ने केंद्र सरकार से अपील की कि कानून के साथ-साथ पेपर लीक की रोकथाम के लिए ठोस प्रशासनिक और शैक्षिक सुधारों पर भी गंभीरता से काम किया जाए। उनका कहना था कि तभी देश के करोड़ों युवाओं का भविष्य सुरक्षित हो सकेगा और शिक्षा व्यवस्था पर लोगों का भरोसा मजबूत होगा।

स्वागतयोग्य है, लेकिन लोगों के मन में यह सवाल बना हुआ है कि क्या



शिक्षा के समान अवसर मिलने चाहिए

बसपा प्रमुख ने शिक्षा व्यवस्था में व्यापक बदलाव की जरूरत बताई। कहा कि सरकारी स्कूलों की गुणवत्ता में सुधार, गरीब और वंचित वर्ग के बच्चों के लिए बेहतर शैक्षिक अवसर मिलने चाहिए। शिक्षा के लिए मिलने वाले ऋण को अधिक सुलभ और कल्याणकारी बनाना समय की मांग है। उन्होंने कहा कि बाबा साहब डॉ. भीमराव आंबेडकर के संविधान का उद्देश्य सभी वर्गों को समान अवसर देना था, लेकिन वर्तमान व्यवस्था में इसका अभाव दिखाई देता है।

केवल इससे समस्या खत्म हो जाएगी? उनके मुताबिक, सरकार ने जल्दबाजी में कानून तो बना दिया, लेकिन रोकथाम के दूसरे जरूरी उपायों पर पर्याप्त ध्यान नहीं दिया। उन्होंने कहा कि नया कानून पेपर लीक होने के बाद दोषियों को सजा देने की बात करता है, जबकि सबसे महत्वपूर्ण यह

मायावती ने कहा कि संपन्न परिवारों के बच्चे आर्थिक संसाधनों के बल पर बेहतर शिक्षा हासिल कर लेते हैं, जबकि करोड़ों गरीब परिवारों के हीनहार बच्चे अवसरों के अभाव में पीछे रह जाते हैं। उनके अनुसार, पेपर लीक शिक्षा व्यवस्था की खामियों का सिर्फ एक उदाहरण है, जबकि इसकी जड़ें कहीं अधिक गहरी हैं।

है कि ऐसी घटनाएं होने ही न पाएं। उनका दावा था कि पहले भी बने कानून प्रभावी साबित नहीं हुए, जिससे स्पष्ट है कि केवल सजा का प्रावधान पर्याप्त नहीं है। उन्होंने संसद में हुई बहस पर भी सवाल उठाते हुए कहा कि पेपर लीक जैसे गंभीर मुद्दे पर भी अधिकांश राजनीतिक दल दलगत राजनीति से ऊपर नहीं उठ सके। चर्चा के दौरान समस्या के समाधान की बजाय आरोप-प्रत्यारोप अधिक देखने को मिले। ऐसे में लोगों के मन में यह आशंका स्वाभाविक है कि नया कानून कितना प्रभावी साबित होगा।

पूर्व मंत्री की अंतिम यात्रा शुरू होते ही पत्नी बेहोश

माई ने विधायक के केयरटेकर पर लगाया हत्या का आरोप

तमसा संकेत, एजेंसी

लखनऊ। भाजपा पिछड़ा वर्ग मोर्चा के प्रदेश महामंत्री और पूर्व राज्यमंत्री (दर्जा प्राप्त) नानकदीन भुज्जी की मौत मामले में नया मोड़ आ गया है। उनके छोटे भाई ने बलिया के बेलथरा रोड विधायक हंसुराम के केयरटेकर मुहम्मद आरिफ पर हत्या का आरोप लगाते हुए हजरतगंज कोतवाली में तहरीर दी है। हालांकि, पुलिस का कहना है कि अब तक की जांच और मौके से मिले साक्ष्य आत्महत्या की ओर इशारा कर रहे हैं। मामले में दोनों पहलुओं को ध्यान में रखते हुए जांच जारी है। उनका अंतिम संस्कार बुधवार को नैसाकुंड पर हुआ।

मदयेगंज के खदरा स्थित आवास से बुधवार सुबह उनकी अंतिम यात्रा शुरू हुई। इस दौरान उनकी पत्नी मंजू देवी बेहोश हो गईं। महिलाओं ने उन्हें संभाला। दरअसल, नानकदीन भुज्जी 28 जुलाई,



मंगलवार को दारुलशफा स्थित नए विधायक निवास की सातवीं मंजिल से गिरकर मौत हो गई थी। पुलिस के मुताबिक, मंगलवार दोपहर करीब 2 बजे नानकदीन भुज्जी बेलथरा रोड से भाजपा विधायक हंसुराम के नए विधायक निवास स्थित आवास पहुंचे थे। उस समय विधायक मौजूद नहीं थे। नानकदीन ने वहां मौजूद हेल्पर से कॉफी लाने के लिए कहा और कमरे में बैठ गए। पुलिस के अनुसार, हेल्पर जब कॉफी लेकर वापस लौटा तो नानकदीन कमरे में नहीं थे। इसी दौरान बाहर शोर-शराबा सुनाई दिया। लोग नीचे पहुंचे तो नानकदीन भुज्जी गंभीर हालत में जमीन पर पड़े मिले।

फास्ट न्यूज

लखनऊ में घर में घुसकर बदमाशों ने मोबाइल चुराए

लखनऊ। गुडंबा में बाइक सवार बदमाश घर में घुसकर चार मोबाइल फोन लूट ले गए। घटना 27 जुलाई की सुबह करीब 6:30 बजे की है। दो युवक बाइक से घर के बाहर पहुंचे। इनमें से एक युवक घर के अंदर घुसा और चार मोबाइल लेकर फरार हो गया, जबकि उसका साथी बाहर बाइक पर इंतजार करता रहा। पूरी घटना मोहल्ले में लगे सीसीटीवी कैमरे में कैद हो गई।

सारनाथ वाराणसी में दो दिवसीय अन्तर्राष्ट्रीय संगोष्ठी का आयोजन

लखनऊ। अंतर्राष्ट्रीय बौद्ध शोध संस्थान लखनऊ, संस्कृति विभाग, उत्तर प्रदेश तथा महाबोधि सोसाइटी ऑफ इण्डिया-सारनाथ के संयुक्त तत्वावधान में 29-30 जुलाई, 2026 को 09:30 बजे पूर्वाह्न से मूलगंज कुटी विहार, सारनाथ वाराणसी में दो दिवसीय “धम्मपक्क पवतन दिवस का महत्व” विषय पर अन्तर्राष्ट्रीय संगोष्ठी का आयोजन किया जा रहा है। इस कार्यक्रम के मुख्य अतिथि उत्तर प्रदेश के पर्यटन एवं संस्कृति मंत्री श्री जयवीर सिंह तथा अध्यक्षता वेन आर. सुमित्यानन्द थेरो प्रभारी महाबोधि सोसाइटी ऑफ इण्डिया, सारनाथ वाराणसी करेंगे।

17 साल की लड़की से इंस्टाग्राम पर दोस्ती कर ठगी

लखनऊ। लखनऊ में इंस्टाग्राम पर हुई दोस्ती एक नाबालिग लड़की के लिए मुसीबत बन गई। आरोप है कि युवक ने पहले भरोसा जीतकर उसकी निजी तस्वीरें अपने पास सेव कर लीं, फिर उन्हें वाकरल करने की धमकी देकर करीब 60 हजार नकद और 36 ग्राम सोने के गहने ऐंठ लिए। मामले में पीड़िता के पिता की तहरीर पर हसनगंज थाने में शिकायत दी गई है।

संचालन :

प्रदेश में 1.32 लाख से अधिक परिषदीय विद्यालय संचालित

2017 के बाद शिक्षा बजट 28 हजार करोड़ से बढ़कर 1.13 लाख करोड़, नामांकन बढ़ा और ड्रॉपआउट घटकर तीन प्रतिशत हुआ

तमसा संकेत, संवाददाता

लखनऊ। प्रदेश में बेसिक शिक्षा विभाग के अंतर्गत 1 लाख 32 हजार से अधिक परिषदीय विद्यालय संचालित हैं और इनमें से किसी भी सरकारी विद्यालय को बंद नहीं किया गया है। विभाग ने स्पष्ट किया है कि कम छात्र संख्या वाले विद्यालयों के विद्यार्थियों का निकटवर्ती विद्यालयों से



पेयरिंग किया जा रहा है, ताकि उन्हें बेहतर शैक्षणिक वातावरण, पर्याप्त शिक्षक, संसाधन और गुणवत्तापूर्ण शिक्षण उपलब्ध कराया जा सके। जिन विद्यालयों के भवन इस प्रक्रिया के बाद रिक्त हुए हैं, वहां प्री प्राइमरी शिक्षा के तहत बाल वाटिकाओं का

संचालन किया जा रहा है। इसका उद्देश्य प्रारंभिक बाल शिक्षा को मजबूत करना है, न कि विद्यालयों को बंद करना। प्रदेश के बेसिक शिक्षा राज्यमंत्री (स्वतंत्र प्रभार) संदीप सिंह ने कहा कि बेसिक शिक्षा विभाग द्वारा किसी भी परिषदीय विद्यालय को बंद

2017 के बाद प्रदेश की शिक्षा व्यवस्था में व्यापक परिवर्तन हुए

विद्यालयों में ड्रॉपआउट दर को लगभग 19 प्रतिशत से घटाकर तीन प्रतिशत तक लाया गया है। बच्चों की सीखने की क्षमता, पाठ्यक्रम, शिक्षण पद्धति और शैक्षणिक गतिविधियों को लगातार सुदृढ़ किया गया है। साथ ही ऑपरेशन कायाकल्प के तहत परिषदीय

वर्ष 2017 के बाद प्रदेश की शिक्षा व्यवस्था में व्यापक परिवर्तन हुए हैं। शिक्षा के बजट को लगभग 28 हजार करोड़ रुपये से बढ़ाकर 1.13 लाख करोड़ रुपये से अधिक किया गया है। इसके साथ ही सरकारी विद्यालयों में नामांकन भी लगभग 1.34 करोड़ से बढ़कर करीब 1.90 करोड़ तक पहुंचा है। गुणवत्तापूर्ण शिक्षा, बेहतर संसाधनों और प्रभावी शैक्षणिक योजनाओं के कारण विद्यालयों के प्रति अभिभावकों का भरोसा भी मजबूत हुआ है।

19 प्रतिशत से घटाकर तीन प्रतिशत तक लाया गया

विद्यालयों में 19 आधारभूत मानकों पर व्यापक कार्य हुआ है। वर्ष 2017 में इन मानकों पर प्रगति लगभग 36 प्रतिशत थी, जिसे अब बढ़ाकर 97 प्रतिशत तक पहुंचाया जा चुका है। इससे विद्यालयों का वातावरण अधिक सुरक्षित, आकर्षक और सुविधायुक्त बना है।

नहीं किया है। कम छात्र संख्या वाले विद्यालयों का निकटवर्ती विद्यालयों के साथ पेयरिंग किया गया है, ताकि बच्चों को बेहतर शैक्षिक वातावरण, पर्याप्त संसाधन और गुणवत्तापूर्ण शिक्षण उपलब्ध हो सके। इस प्रक्रिया से रिक्त होने वाले विद्यालयों में पहली बार प्री प्राइमरी कक्षाओं और बाल वाटिकाओं का संचालन किया जा रहा है, जिससे प्रारंभिक बाल शिक्षा को और मजबूती मिलेगी।

तमसा संकेत, संवाददाता

लखनऊ/वाराणसी। उत्तर प्रदेश के उप मुख्यमंत्री श्री केशव प्रसाद मोर्य ने सारनाथ, वाराणसी में आषाढ़ पूर्णिमा के पावन अवसर पर आयोजित कार्यक्रम को संबोधित करते हुए कहा कि भगवान बुद्ध के करुणा, अहिंसा, शांति और मानव कल्याण के संदेश आज भी सम्पूर्ण विश्व के लिए अत्यंत प्रासंगिक हैं। वैश्विक अस्थिरता, संघर्ष और सामाजिक चुनौतियों के वर्तमान दौर में भगवान बुद्ध के कालातीत विचार मानवता को शांति, सद्भाव और सह-अस्तित्व का मार्ग दिखा रहे हैं। उप मुख्यमंत्री ने कहा कि सारनाथ वह पवित्र भूमि है, जहां भगवान बुद्ध ने ज्ञान प्राप्ति के उपरान्त अपना प्रथम उपदेश देकर धम्मचक्र प्रवर्तन किया था। यहीं से करुणा, सत्य, अहिंसा, मैत्री और मानव कल्याण का संदेश विश्व के विभिन्न



देशों तक पहुंचा। सारनाथ आज भी विश्वभर के बौद्ध अनुयायियों, श्रद्धालुओं और पर्यटकों के लिए आस्था, ज्ञान एवं शांति का प्रमुख केंद्र है। उन्होंने कहा कि प्रधानमंत्री श्री नरेंद्र मोदी जी के नेतृत्व में भारत की सांस्कृतिक और आध्यात्मिक विरासत को वैश्विक मंच पर नई पहचान मिल रही है। भारत विश्व समुदाय के साथ अपने प्राचीन ज्ञान, संस्कृति और जीवन मूल्यों को साझा करते हुए शांति एवं मानव कल्याण की दिशा में महत्वपूर्ण भूमिका निभा रहा है। भगवान बुद्ध से जुड़े पवित्र स्थलों के संरक्षण, संवर्धन और विकास के लिए भी निरंतर प्रयास किए जा रहे हैं। उप मुख्यमंत्री ने कहा कि आषाढ़ पूर्णिमा का पावन पर्व भगवान बुद्ध के महान संदेशों को स्मरण करने तथा उन्हें अपने जीवन में आत्मसात करने का अवसर प्रदान करता है।

सारनाथ का यूनेस्को की विश्व धरोहर सूची में शामिल होना भारत की सांस्कृतिक विरासत का ऐतिहासिक वैश्विक सम्मान

28.88 लाख मीट्रिक टन किसानों को वितरित किया जा चुका

उर्वरक उपलब्धता पर विस्तार से जानकारी देते हुए शाही ने कहा कि 1 अप्रैल से 28 जुलाई 2026 के बीच प्रदेश को 57.70 लाख मीट्रिक टन उर्वरक प्राप्त हुआ, जिसमें से 28.88 लाख मीट्रिक टन किसानों को वितरित किया जा चुका है तथा 28.82 लाख मीट्रिक टन उर्वरक अभी भी उपलब्ध है। उपलब्ध स्टॉक में लगभग 14.52 लाख मीट्रिक टन यूरिया, 4.81 लाख मीट्रिक टन डीएपी, 4.91 लाख मीट्रिक टन एमएनपीक, 3.47 लाख मीट्रिक टन एसएसपी तथा 1.11 लाख मीट्रिक टन एमओपी शामिल हैं। उन्होंने स्पष्ट कहा कि किसानों को घरघराने की आवश्यकता नहीं है, क्योंकि प्रदेश में उर्वरकों का पर्याप्त भंडार उपलब्ध है।

कृषि मंत्री ने बताया कि कृषि यंत्रीकरण को बढ़ावा देने के लिए कृषि यंत्रों की ऑनलाइन बुकिंग भी प्रारंभ कर दी गई है। फार्म मशीन बैंक, कस्टम हार्विंग सेंटर तथा कृषि यंत्रों पर किसानों को 40 प्रतिशत से 80 प्रतिशत तक अनुदान दिया जा रहा है। इस वर्ष 25,900 कृषि यंत्र किसानों को उपलब्ध कराने का लक्ष्य रखा गया है और अब तक 41 हजार से अधिक किसानों ने ऑनलाइन बुकिंग कराई है।

खरीफ आच्छादन लक्ष्य का 95 प्रतिशत पूरा, 57.70 लाख मीट्रिक टन उर्वरक उपलब्ध



जिसके सापेक्ष अब तक लगभग 95 प्रतिशत आच्छादन पूरा हो चुका है। उन्होंने कहा कि इस वर्ष सामान्य से लगभग 25 प्रतिशत कम वर्षा होने के बावजूद कृषि विभाग, सिंचाई विभाग तथा कृषि विज्ञान केंद्रों के समन्वित प्रयासों से किसानों को किसी प्रकार की कठिनाई नहीं होने दी गई। उन्होंने बताया कि खरीफ सीजन में प्रदेश के किसानों को 50 प्रतिशत अनुदान पर 1,73,641 किंटल प्रमाणित बीज उपलब्ध कराया गया है। साथ ही दलहन, तिलहन, बाजरा एवं सावा जैसी फसलों के 16,449 किंटल निःशुल्क मिनीकिट लगभग 6.13 लाख किसानों को वितरित किए गए हैं। इसके अतिरिक्त 1,23,379 किंटल बीज अनुदान पर किसानों को

उपलब्ध कराया गया है। प्रदेश में दलहन, मूंगफली, सोयाबीन एवं तिलहन की खेती के विस्तार पर विशेष बल दिया गया है। उन्होंने कहा कि जिन क्षेत्रों में वर्षा सामान्य से काफी कम हुई है, वहां किसानों को राहत देने के लिए तोरिया बीज मिनीकिट योजना शुरू की गई है।

कॉमनवेल्थ गेम्स में लाल गुलवीर सिंह ने 10,000 मीटर में जीता रजत

तमसा संकेत, संवाददाता

लखनऊ। प्रदेश के बेसिक शिक्षा राज्यमंत्री (स्वतंत्र प्रभार) एवं अतरीली विधायक संदीप सिंह ने अलीगढ़ जनपद के ब्लॉक बिजौली स्थित कंपोजिट उच्च प्राथमिक विद्यालय, सिरसा के पूर्व छात्र गुलवीर सिंह द्वारा कॉमनवेल्थ गेम्स की 10,000 मीटर दौड़ में रजत पदक जीतने पर हार्दिक बधाई दी है।

संदीप सिंह ने कहा कि गुलवीर सिंह की यह उपलब्धि केवल अलीगढ़ ही नहीं, बल्कि पूरे उत्तर प्रदेश और देश के लिए गर्व का विषय है। उन्होंने कठिन परिश्रम, अनुशासन और समर्पण से अंतर-राष्ट्रीय मंच पर भारत का तिरंगा गौरवान्वित किया है। उनकी सफलता प्रदेश के लाखों विद्यार्थियों और युवाओं के लिए प्रेरणा बनेगी। उन्होंने कहा कि मुख्यमंत्री योगी आदित्यनाथ के नेतृत्व में उत्तर प्रदेश सरकार खेलों को बढ़ावा देने, खिलाड़ियों



को विश्वस्तरीय सुविधाएं उपलब्ध कराने तथा उनकी प्रतिभा निखारने के लिए निरंतर कार्य कर रही है। प्रदेश में खेल अवसरंचना के विस्तार, प्रशिक्षण सुविधाओं के विकास और खिलाड़ियों के सम्मान व प्रोत्साहन के लिए प्रभावी नीतियां लागू की गई हैं, जिसके सकारात्मक परिणाम राष्ट्रीय और अंतरराष्ट्रीय स्तर पर देखने को मिल रहे हैं।

प्रत्येक बच्चे को न्याय तक पहुंच सुनिश्चित करना हमारा दायित्व

यह योजना प्रत्येक 18 वर्ष से कम आयु के बच्चे के लिए : जीवक कुमार सिंह

तमसा संकेत, संवाददाता

लखनऊ। राष्ट्रीय विधिक सेवा प्राधिकरण द्वारा लागू रचाइल्ड-फ्रेंडली लीगल सर्विसेज फॉर चिल्ड्रेन स्कीम, 2024 के उद्देश्य प्रत्येक बच्चे को निःशुल्क, सुलभ, सुरक्षित एवं बाल-अनुकूल विधिक सहायता उपलब्ध कराना है, ताकि कोई भी बच्चा अपने अधिकारों से वंचित न रहे। इस संबंध में जिला विधिक सेवा प्राधिकरण, लखनऊ के प्रभारी सचिव श्री जीवक कुमार सिंह ने बताया कि यह योजना प्रत्येक 18 वर्ष से कम आयु के बच्चे के लिए है। इसके अंतर्गत विधि के उल्लंघन का आरोप झेल रहे बालक, देखरेख एवं संरक्षण की आवश्यकता वाले बच्चे, बाल श्रम, मानव तस्करी, दुर्व्यवहार, लैंगिक हिंसा, बाल विवाह, दिव्यांग, अनाथ, परित्यक्त



गुणशुदा तथा अन्य कमजोर एवं संवेदनशील परिस्थितियों में रह रहे बच्चों को, निःशुल्क विधिक सहायता प्रदान की जाती है। उन्होंने कहा कि योजना के तहत प्रशिक्षित पैनल अधिवक्ताओं, लीगल एड डिफेंस काउंसिलर (LADC), पैरा-लीगल वॉलंटियर्स (PLVs) तथा अन्य प्रशिक्षित विधिक कर्मियों के माध्यम से बच्चों को न्यायालयीन कार्यवाही के

प्रत्येक चरण में सहायता उपलब्ध कराई जाती है। साथ ही परामर्श, पुनर्वास, मुआवजा, सरकारी योजनाओं का लाभ दिलाने तथा आवश्यकतानुसार विभिन्न विभागों से समन्वय स्थापित करने की व्यवस्था भी की गई है।

श्री जीवक कुमार सिंह ने बताया कि जिला विधिक सेवा प्राधिकरण, तालुका विधिक सेवा समितियों, फ्रंट ऑफिस, पुलिस थानों, बाल न्याय बोर्ड (JJB), बाल कल्याण समिति (CWC), बाल देखरेख संस्थाओं, जिला बाल संरक्षण इकाई (DCPU), वन स्टॉप सेंटर तथा अन्य संबंधित संस्थाओं के माध्यम से यह सुनिश्चित किया जा रहा है कि प्रत्येक पात्र बच्चे को समयबद्ध एवं प्रभावी विधिक सहायता प्राप्त हो।

2 लाइसेंस निलंबित, 1 को नोटिस, किसानों की शिकायत पर डीएओ की कार्रवाई खाद की दुकानों पर छापा

अभियान

तमसा संकेत, एजेंसी

उन्नाव। उन्नाव में किसानों को समय पर और निर्धारित दर पर उर्वरक उपलब्ध कराने के लिए कृषि विभाग ने कालाबाजारी के खिलाफ सख्त अभियान शुरू कर दिया है। बुधवार दोपहर जिला कृषि अधिकारी शशांक ने बिछिया क्षेत्र की कई खाद दुकानों का औचक निरीक्षण किया। जांच के दौरान तीन उर्वरक विक्रेता प्रतिष्ठान बंद मिले। अनियमितता और किसानों की शिकायतों को गंभीरता से लेते हुए दो दुकानों के उर्वरक लाइसेंस तत्काल प्रभाव से निलंबित कर दिए गए, जबकि एक प्रतिष्ठान को कारण बताओ नोटिस जारी किया गया। निरीक्षण के दौरान जिला कृषि अधिकारी ने सभी उर्वरक



विक्रेताओं को निर्देशित किया कि किसानों को उनकी फार्मर रजिस्ट्री और दर्ज जोत के अनुसार ही उर्वरकों का वितरण किया जाए। उन्होंने यह भी कहा कि सभी विक्रेता अपने स्टॉक रजिस्टर

और वितरण रजिस्टर नियमित रूप से अद्यतन रखें। साथ ही उर्वरकों का सुरक्षित भंडारण सुनिश्चित करें और निर्धारित मात्रा से अधिक खाद का वितरण किसी भी स्थिति में न करें।

नियमों का उल्लंघन करने वालों पर होगी सख्त कार्रवाई

जिला कृषि अधिकारी ने स्पष्ट चेतावनी दी कि यदि किसी भी विक्रेता के यहां उर्वरक वितरण में अनियमितता, कालाबाजारी, अधिक मूल्य वसूली या उर्वरक नियंत्रण अधिनियम के नियमों का उल्लंघन पाया गया तो संबंधित विक्रेता के खिलाफ कड़ी कानूनी कार्रवाई की जाएगी। उन्होंने कहा कि नियमों के पालन की पूरी जिम्मेदारी संबंधित विक्रेता की होगी।

निरीक्षण में तीन दुकानें मिलीं बंद

औचक निरीक्षण के दौरान जमुका स्थित शुक्ला खाद भंडार बंद मिला। दुकान बंद मिलने पर संचालक को कारण बताओ नोटिस जारी कर जवाब मांगा गया जिसके अलावा तारागंज स्थित नेहा खाद भंडार और शिव प्रसाद खाद भंडार भी बंद पाए गए। मौके पर मौजूद किसानों ने इन दोनों दुकानों के संचालन और खाद वितरण को लेकर शिकायतें दर्ज कराईं। शिकायतों की पुष्टि के बाद जिला कृषि अधिकारी ने दोनों उर्वरक विक्रेताओं के लाइसेंस तत्काल प्रभाव से निलंबित करने के आदेश दिए।

जिले में खाद का पर्याप्त भंडार उपलब्ध

कृषि विभाग ने किसानों को आश्वासन दिया कि जिले में फिलहाल उर्वरकों की कोई कमी नहीं है। वर्तमान में जिले में 29,108 मीट्रिक टन यूरिया, 8,385 मीट्रिक टन डीएपी और 6,574 मीट्रिक टन एनपीके का पर्याप्त स्टॉक उपलब्ध है। इन उर्वरकों का वितरण सहकारी समितियों और अधिकृत निजी उर्वरक विक्रेताओं के माध्यम से लगातार कराया जा रहा है, ताकि किसानों को किसी प्रकार की परेशानी का सामना न करना पड़े।

हरदोई में युवक की संदिग्ध हालत में मौत पत्नी बगल में सोती रही, पुलिस जांच में जुटी

तमसा संकेत, एजेंसी

हरदोई। हरदोई जिले के हरपा-लपुर थाना क्षेत्र के लमकन गांव में बुधवार की सुबह करीब 7:30 बजे एक युवक का शव संदिग्ध परिस्थितियों में उसके कमरे में मिला है। मृतक की उम्र 28 वर्ष बताई जा रही है। युवक का शव बिस्तर पर पड़ा रहा और उसकी पत्नी बगल में सोती रही, जिसे घटना की भनक तक नहीं लगी। पुलिस ने मामले की जांच शुरू कर दी है। मृतक की पहचान लमकन गांव निवासी अवधेश के बड़े बेटे पिंटू कुमार (28) के रूप में हुई है, जो खेती-बाड़ी का काम करता था। पिंटू का विवाह वर्ष 2021 में बिलग्राम कोतवाली क्षेत्र के कोई गांव निवासी यशोदा से हुआ था। उनकी तीन साल की एक बेटी प्रिया भी है। मंगलवार रात पिंटू ने अपने



परिवार के साथ खाना खाया और पत्नी व बेटी के साथ सोने के लिए अपने कमरे में चला गया। बुधवार सुबह जब परिवार के अन्य सदस्य जागे, तो पिंटू कमरे से बाहर नहीं आया। उसका छोटा भाई आकाश कमरे में गया, जहां उसने पिंटू को बिस्तर पर मृत पाया। इस घटना से परिवार में हड़कंप मच गया। पति का शव एक ही कमरे और एक ही बिस्तर पर होने के बावजूद पत्नी को इसकी जानकारी न होने से सभी लोग हैरान हैं।

फास्ट न्यूज

उन्नाव में गंगा का जलस्तर 3 सेमी बढ़ा

उन्नाव। उन्नाव में पश्चिमी बवं्धों से लगातार छोड़े जा रहे पानी और ऊपरी क्षेत्रों में हो रही बारिश के चलते गंगा का जलस्तर धीरे-धीरे बढ़ रहा है। पिछले करीब 27 घंटे में जलस्तर में 3 सेंटीमीटर की वृद्धि दर्ज की गई है। बढ़ते जलस्तर के कारण गंगा का पानी शुक्लागंज के प्रमुख घाटों तक पहुंच गया है और तटीय इलाकों की ओर फैलने लगा है। हालांकि फिलहाल जलस्तर चेतावनी बिंदु से नीचे है, लेकिन प्रशासन ने सतर्कता बढ़ा दी है।

रेडवेज से उतरते ही बस ने मजदूर को कुचला

हरदोई। हरदोई के हरपालपुर थाना क्षेत्र में बुधवार सुबह 8:15 बजे सड़क हादसे में 36 साल के मजदूर की मौत हो गई। नौएडा से आधाढी पूजा में शामिल होने घर लाट रहे मजदूर को रोडवेज बस से उतरते ही उसी बस ने कुचल दिया। गंभीर रूप से घायल मजदूर को मेडिकल कॉलेज ले जाया गया, जहां डॉक्टरों ने उसे मृत घोषित कर दिया। मृतक की पहचान सांडी थाना क्षेत्र के चिल्हौर गांव निवासी अनंतराम के रूप में हुई है। वह नौएडा की एक लोहे के पाइप बनाने वाली कंपनी में काम करते थे। मंगलवार देर शाम वह आधाढी पूजा में शामिल होने के लिए घर के लिए रवाना हुए थे।

महिला ने खाया जहरिला पदार्थ, मौत

उन्नाव। उन्नाव के दही थाना क्षेत्र के शिव नगर मोहल्ले में एक 36 वर्षीय महिला ने संदिग्ध परिस्थितियों में जहरिला पदार्थ खा लिया। हालत बिगड़ने पर परिजनों ने उसे तत्काल उपचार के लिए अस्पताल पहुंचाया, जहां इलाज के दौरान उसकी मौत हो गई। मृतका की पहचान गुड्डिया पत्नी राम किशोर के रूप में हुई है। जानकारी के अनुसार, गुड्डिया की शादी करीब 20 साल पहले राम किशोर से हुई थी।

वारदात : रोने की आवाज सुनकर महिला ने बचाया, पुलिस ने अस्पताल में कराया भर्ती

खेत में बैग के अंदर मिली नवजात बच्ची

तमसा संकेत, एजेंसी

उन्नाव। उन्नाव के सफीपुर कोतवाली क्षेत्र में बुधवार सुबह इंसाइनयत को झकझोर देने वाली घटना सामने आई। यहां खेत में पड़े एक बैग के अंदर लावारिस हालत में नवजात बच्ची मिली। खेत की ओर गई एक महिला ने रोने की आवाज सुनकर बैग खोला तो उसमें जीवित बच्ची को देखकर सन्न रह गई। सूचना पर पहुंची पुलिस ने नवजात को अपने संरक्षण में लेकर पहले सामुदायिक स्वास्थ्य केंद्र (सीएचसी) सफीपुर और फिर बेहतर इलाज के लिए जिला अस्पताल भेज दिया। घटना सफियापुर गांव की है। गांव निवासी राधिका बुधवार सुबह करीब आठ बजे खेत की ओर गई थीं। इसी दौरान उन्हें किसी बच्चे के रोने की आवाज सुनाई दी।



पहले तो उन्होंने आसपास देखा, लेकिन जब आवाज लगातार आती रही तो वह उसकी दिशा में पहुंचीं। वहां खेत में एक बैग पड़ा था। बैग खोलकर देखा तो उसके अंदर एक नवजात बच्ची जीवित अवस्था में मिली। नवजात को देखकर राधिका घबरा गई और शोर मचाकर आसपास के लोगों को बुलाया। कुछ ही देर में बड़ी संख्या में ग्रामीण मौके पर पहुंच गए। ग्रामीणों ने तत्काल पुलिस को सूचना दी। सूचना मिलते ही सफीपुर कोतवाली पुलिस मौके पर पहुंची और बच्ची को सुरक्षित अपने कब्जे में लेकर इलाज के लिए सामुदायिक स्वास्थ्य केंद्र

पहुंचाया। सीएचसी में चिकित्सकों ने नवजात का प्राथमिक स्वास्थ्य परीक्षण किया। डॉक्टरों के अनुसार बच्ची पूरी तरह स्वस्थ है, लेकिन नवजात होने के कारण बेहतर देखभाल और चिकित्सकीय निगरानी के लिए उसे जिला अस्पताल रेफर कर दिया गया। फिलहाल जिला अस्पताल में उसकी निगरानी और उपचार जारी है। घटना के बाद पूरे इलाके में तरह-तरह की चर्चाएं शुरू हो गई हैं। ग्रामीणों का अनुमान है कि सामाजिक बदनामी या किसी अन्य कारण से जन्म के तुरंत बाद बच्ची को बैग में रखकर खेत में छोड़ दिया गया होगा। लोगों ने इस अमानवीय कृत्य की कड़ी निंदा करते हुए दोषियों के खिलाफ सख्त कार्रवाई की मांग की है। पुलिस ने घटनास्थल का निरीक्षण कर आसपास के लोगों से पूछताछ शुरू कर दी है। साथ ही आसपास लगे सीसीटीवी कैमरों की फुटेज और अन्य संभावित साक्ष्यों की भी जांच की जा रही है, ताकि यह पता लगाया जा सके कि नवजात को खेत में कौन छोड़कर गया।



थानाध्यक्ष बोले- बच्ची सुरक्षित, जांच जारी

सफीपुर कोतवाली प्रभारी संदीप मिश्रा ने बताया कि नवजात बच्ची को सुरक्षित अस्पताल पहुंचाकर उसका उपचार कराया गया है। मामले की गंभीरता से जांच की जा रही है। बच्ची को खेत में छोड़ने वाले व्यक्ति की पहचान कर उसके खिलाफ नियमानुसार कानूनी कार्रवाई की जाएगी।

ग्रामीणों ने लगाए गंभीर आरोप

गौशाला की स्थिति को लेकर ग्रामीणों ने आरोप लगाया कि परिसर में 10 से 15 गौवंशों के शव पड़े हुए हैं, जिनसे तेज दुर्गंध फैल रही है। इससे आसपास रहने वाले लोगों का जीवन प्रभावित हो रहा है और स्वास्थ्य संबंधी खतरों भी बढ़ रहे हैं।

आवश्यकतानुसार प्रशासनिक कार्रवाई भी की जाएगी। इससे गौशालाओं में पशुओं की बेहतर देखभाल और व्यवस्थाओं को सुधारने की दिशा में ठोस कदम उठाए जा सकेंगे।

चारा-पानी की व्यवस्था भी मिली बदहाल

निरीक्षण के दौरान गौवंशों के लिए चारा-पानी की व्यवस्था भी बेहद खराब मिली। गौशाला की नांदें खाली थीं और भूसे की जगह मक्के के बड़े-बड़े टुकड़े डाले गए थे, जिन्हें तत्काल हटाने के निर्देश दिए गए। सीबीओ ने बताया कि प्रत्येक गौवंश को प्रतिदिन चार से पांच किलोग्राम भूसा, चार से पांच किलोग्राम हरा चारा और लगभग आधा किलोग्राम पशु आहार उपलब्ध कराया जाना चाहिए, लेकिन निरीक्षण में यह व्यवस्था पूरी तरह नदारद मिली।

बाराबंकी में बुलेट के मॉडिफाइड साइलेंसर जैसीबी से कुचले

पुलिस ने तेज आवाज पर कसा शिकंजा, अभियान जारी

तमसा संकेत, एजेंसी

बाराबंकी। बाराबंकी शहर में ट्रैफिक पुलिस ने बुधवार को तेज आवाज वाले मॉडिफाइड साइलेंसरों के खिलाफ बड़ी कार्रवाई की। दोपहर 2:30 बजे शहर के व्यस्त पटेल चौराहे पर क्षेत्राधिकारी की मौजूदगी में ट्रैफिक प्रभारी रामरतन यादव ने अभियान चलाकर जब्त किए गए बुलेट मोटरसाइकिलों के अवैध साइलेंसरों को जैसीबी मशीन से कुचलवा दिया। इस अभियान के तहत जब्त किए गए साइलेंसरों को सड़क किनारे रखकर जैसीबी से पूरी तरह नष्ट कर दिया गया। इस कार्रवाई को देखने के लिए मौके पर लोगों की भीड़ जमा हो गई और राहगीर भी रुक गए। ट्रैफिक पुलिस के अनुसार, मॉडिफाइड साइलेंसरों से निकलने वाली तेज आवाज आम लोगों,




मरीजों, बुजुर्गों और स्कूली बच्चों के लिए परेशानी का कारण बनती है। यह मोटर वाहन अधिनियम के नियमों का भी उल्लंघन है, जिसके चलते ऐसे वाहनों के खिलाफ लगातार अभियान चलाया जा रहा है। पुलिस ने चेतावनी दी है कि जिन वाहन चालकों ने अपनी

बुलेट या अन्य बाइक में नियमों के विरुद्ध मॉडिफाइड साइलेंसर लगाव रखे हैं, उनके खिलाफ आगे भी सख्त कार्रवाई जारी रहेगी। वाहन चालकों से निर्धारित मानकों के अनुरूप साइलेंसर का ही प्रयोग करने की अपील की गई है।

सम्पादकीय

अराजकता का बचाव



कॉ करोच जनता पार्टी के संसद मार्च के दौरान हुई हिंसा के मामले की सुनवाई करते हुए सुप्रीम कोर्ट ने जहां पुलिस के अत्यधिक बल प्रयोग की जांच करने की जरूरत जताई, वहीं नाबालिग छात्रों और ऐसे अन्य लोगों को राहत देने का भी निर्देश जारी किया, जिनकी कोई आपराधिक पृष्ठभूमि न हो। उसने यह जो स्पष्ट किया कि आपराधिक पृष्ठभूमि वालों को किसी तरह की राहत नहीं दी जा सकती, उसकी आवश्यकता इसलिए थी, क्योंकि कुछ लोग पुलिस पर हमला करने और सार्वजनिक संपत्ति को नुकसान पहुंचाने वाले तत्वों को भी माफी देने की मांग कर रहे थे।

यदि इस आवश्यकता की पूर्ति नहीं होती तो उन तत्वों को बल ही मिलता, जो आंदोलन के दौरान अराजकता का सहारा लेने के आदी हो गए हैं। संविधान शांतिपूर्ण धरना-प्रदर्शन की अनुमति देता है, न कि अराजक आंदोलन को। सीजेपी के संसद मार्च में हिंसा इसीलिए हुई, क्योंकि उसके समर्थकों की भीड़ में कुछ ऐसे तत्व भी थे, जिन्होंने पुलिस पर पथराव किया और जो बैरिकेडिंग तोड़कर बिना अनुमति संसद भवन की ओर जाने को आमादा थे। इसी कारण पुलिस बल प्रयोग को बाध्य हुई। जैसे पुलिस की आवश्यकता से अधिक सख्ती स्वीकार्य नहीं हो सकती, वैसे ही भीड़ की अराजकता भी। यदि भीड़ अराजकता नहीं दिखाती तो पुलिस को बल प्रयोग की जरूरत ही क्यों पड़ती?

यह खतरनाक है कि सीजेपी के लोगों को सुप्रीम कोर्ट का यह निर्देश रास नहीं आया कि आपराधिक अतीत वाले उन तत्वों को राहत नहीं मिलेगी, जिन्होंने हिंसा फैलाने के साथ पुलिस पर हमला किया। सुप्रीम कोर्ट के निर्देश पर उनकी आपत्ति उनके इस दावे की पोल खोलती है कि वे शांतिपूर्ण प्रदर्शन के पक्षधर हैं। आखिर कोई अराजक तत्वों का बचाव कर शांतिपूर्ण आंदोलन कैसे कर सकता है?

अपने संसद मार्च में हिंसा पर सीजेपी प्रवक्ताओं का कहना था कि उनके समर्थकों में कुछ अराजक तत्व घुस आए थे। अब यदि इन तत्वों को दंड का भागीदार बनाने की बात हो रही है तो सीजेपी को कष्ट क्यों हो रहा है? क्या वे उनसे मिले हुए हैं? क्या वे इससे अनजान हैं कि प्रदर्शनकारियों के साथ बड़ी संख्या में पुलिसकर्मी भी घायल हुए हैं? आखिर ये पुलिसकर्मी कैसे चोटिल हो गए? सीजेपी के समर्थकों की भीड़ में अराजक तत्व भी शामिल रहे, इसकी पुष्टि इससे होती है कि दिल्ली पुलिस ने फेस रिकनिशन सिस्टम के जरिये यह पाया कि संसद मार्च के समय जंतर-मंतर और आसपास 2,873 ऐसे लोग थे, जिनका पुराना आपराधिक रिकॉर्ड है। इनमें से नौ सौ के करीब ऐसे हैं, जिन पर हत्या, लूट और दुष्कर्म जैसे गंभीर आपराधिक मामले दर्ज हैं। ऐसे लोगों को राहत देने की मांग करना अराजकता का खुलकर समर्थन करना ही है। उनका रवैया कानून के शासन को चुनौती देने जैसा है।

गुरु पूर्णिमा व 267 वां

तेरापथ स्थापना दिवस

गुरु पूर्णिमा व 267 वें तेरापंथ स्थापना दिवस के उपलक्ष्य में मेरी भावपूर्ण -विनयजालि तेरापंथ का उदय मानो स्वर्णिम सूर्योदय हुआ हैं । स्थानकवासी नाम सम्भवतः तब प्रचलित हुआ , जब इस सम्प्रदाय के मुनि स्थानकों में रहने लगे । सुप्रसिद्ध विद्वान आचार्य क्षितिमोहनसेन का स्थानकवासी नाम के विषय में यह अभिमत है- बाद में जब लोगों में ठीक रूप से उनकी प्रतिष्ठा हो गई, तब इस सम्प्रदाय के लोग भिन्न- भिन्न जगहों में अड़े जमाने लगे और साम्प्रदायिक वैषम्य खड़ा होने लगा । क्रमशः उनको स्थानक दोष स्पर्श करने लगा । इसलिए उन्हें स्थानकवासी कहने लगे । स्थानकवासी सम्प्रदाय में से तेरापंथ का उद् भव हुआ । आचार्य धर्मदासजी के बाईस शिष्यों में से एक धनंजो जी उनके तृतीय पट्ट पर आचार्य रूचनाथजी हुए । तेरापंथ के प्रवर्तक आचार्य भीखणजी ने उन्हीं के पास दीक्षा ग्रहण की थी । उन्होंने संघ के आचार- विचार को आनेगों के कपोलपर पर कस कर देखा, तो अनेक अपूर्णताएं मिली । संगठन के अभाव ने भी उनके मन को झकझोरा । फलस्वरूप वि . सं. 1817 आषाढ पूर्णिमा के दिन तेरापंथ की स्थापना हुई। आदि में तेरह साधु तथा तेरह ही श्रावक थे, अतः इसका नाम तेरापंथ पड़ गया । स्वामीजी ने उस नाम को स्वीकार करते हुए उसका अर्थ किया - हे प्रभो ! यह तेरापंथ हैं । स्वामी भीखणजी ने श्रमण- संघ के जिस सुदृढ़ स्वरूप का स्वप्न देखा था, उसे उन्होंने तेरापंथ में मूर्त रूप दिया । आचार्य- शृद्धि बनाये रखने के लिए उन्होंने अनेक मर्यादाएं की । आगमानुमो-दित विचारों की स्थापना के लिए उन्होंने आमम मंथन किया और अनेक नये तथ्यों का उद्घाटन किया । संगठन की दृढ़ता के लिए उन्होंने व्यक्तिगत शिष्य-प्रथा को समाप्त किया और समूचे संघ के लिए एक ही आचार्य का होना मान्य रखा । थोड़े ही दिनों में एक आचार्य, एक आचार और एक विचार के लिए तेरापंथ अथ्य श्रमण- संघों के लिए अनुकरणीय बन गया । जैन धर्म में तेरापंथ को अन्तिम सम्प्रदाय कहा जा सकता है । इसके प्रवर्तक स्वामी भीखणजी ने इसकी संगठना में अत्यन्त दूरदर्शिता से काम लिया ।

प्रदीप छाजेड़

श्रीकृष्ण और ...



ललित गर्ग

मित्रता है मानवता का

सबसे मजबूत सेतु

आज का विश्व अभूतपूर्व वैज्ञानिक प्रगति, तकनीकी विकास और कृत्रिम बुद्धिमत्ता (एआई) के उत्कर्ष का साक्षी है, लेकिन इसके समानांतर एक कठोर सच्चाई भी हमारे सामने है-मनुष्य पहले से अधिक अकेला, तनावग्रस्त और संछोटें से विहीन होता जा रहा है। परिवार छोटे हुए हैं, संवाद सीमित हुआ है, विश्वास कमजोर पड़ा है और संवेदनाएं लगातार क्षीण हो रही हैं। ऐसे समय में अंतर्राष्ट्रीय मित्रता दिवस केवल एक औपचारिक

उत्सव नहीं, बल्कि मानव सभ्यता को बचाने का एक सांस्कृतिक और नैतिक अभियान है। संयुक्त राष्ट्र द्वारा प्रत्येक वर्ष 30 जुलाई को मनाया जाने वाला अंतर्राष्ट्रीय मित्रता दिवस इस विश्वास को मजबूत करता है कि मित्रता केवल दो व्यक्तियों के बीच का संबंध नहीं, बल्कि देशों, संस्कृतियों, समुदायों और सम्पूर्ण मानवता के बीच शांति का सेतु है। 2011 में संयुक्त राष्ट्र महासभा ने इस दिवस को मान्यता देते हुए स्पष्ट

किया था कि यदि दुनिया में स्थायी शांति स्थापित करनी है तो उसके लिए हथियारों से अधिक प्रभावी माध्यम मित्रता, संवाद और पारस्परिक सम्मान है। नयी सभ्यता और उपभोक्तावाद के इस दौर में हर रिश्ता लाभ और हानि की तुला पर तौला जाता है। यही कारण है कि वैचारिक मतभेदों से मनभेद, प्रतिस्पर्धा से विरक्ति, और स्वार्थ से संवेदनहीनता जन्म ले रही है। ऐसे समय में दोस्ती ही एकमात्र प्रत्येक वर्ष 30 जुलाई को मनाया जाने वाला अंतर्राष्ट्रीय मित्रता दिवस इस विश्वास को मजबूत करता है कि मित्रता केवल दो व्यक्तियों के बीच का संबंध नहीं, बल्कि देशों, संस्कृतियों, समुदायों और सम्पूर्ण मानवता के बीच शांति का सेतु है। 2011 में संयुक्त राष्ट्र महासभा ने इस दिवस को मान्यता देते हुए स्पष्ट



से मनाया जाता है। युवाओं के लिए यह केवल गिफ्ट, सेल्फी और कैकलेट की सीमित रह गया है, जबकि इसकी मूल आत्मा है एक-दूसरे की भावनाओं को समझना, स्वीकार करना और निभाना। भारतीय संस्कृति ने तो हजारों वर्षों पूर्व ही इस सत्य को स्वीकार कर लिया था। हमारे यहां 'मित्रस्य चक्षुषा सर्वान् भूतानि समीक्षन्ताम्' अर्थात् समस्त प्राणियों को मित्र-दृष्टि से

देखने की कामना की गई है। जैन दर्शन का मैत्री भाव, बौद्ध धर्म की मैत्री भावना, उपनिषदों का वसुधैव कुटुम्बकम् तथा संत परम्परा का प्रेम-दर्शन इसी वैश्विक मित्रता की आधारशिला है। मित्रता संसार का सबसे स्वाभाविक और सबसे स्वतंत्र संबंध है। जन्म से मिलने वाले रिश्तों के विपरीत मित्रता का चुनाव मनुष्य स्वयं करता है। इसमें न रक्त का बंधन है, न किसी सामाजिक अनुबंध

की बाध्यता। यह विश्वास, आत्मीयता, सम्मान और स्वीकार्यता पर आधारित वह रिश्ता है जिसमें व्यक्ति बिना किसी भय और संकोच के स्वयं को अभिव्यक्त कर सकता है। सच्चा मित्र हमारी सफलताओं पर प्रसन्न होता है और हमारे असफलताओं में सबसे पहले हमारे साथ खड़ा दिखाई देता है।

श्रीकृष्ण और सुदामा की मित्रता भारतीय संस्कृति में केवल दो मित्रों की कहानी नहीं है, बल्कि यह बताती है कि मित्रता का मूल्य धन, पद और वैभव से कहीं ऊपर है। श्रीराम और विभीषण की मित्रता यह संदेश देती है कि सत्य और धर्म के आधार पर स्थापित संबंध कभी नष्ट नहीं होते। इतिहास में ऐसी अनेक मित्रताएं हमें यह सिखाती हैं कि सच्चा मित्र वही है जो हमारे व्यक्तित्व का विस्तार बने, हमारे विवेक को जागृत करे और कठिन समय में हमारा संबल बने। किन्तु आज एक गंभीर प्रश्न हमारे सामने है-यदि मित्रता इतनी महान है तो समाज में वैमनस्य, हिंसा, घृणा और अविश्वास क्यों बढ़ रहा है? परिवारों में संवाद क्यों टूट रहा है? विचारों का मतभेद मनभेद में क्यों बदल जाता है? सोशल मीडिया पर हजारों 'फॉलोअर्स' होने के बावजूद मनुष्य भीतर से इतना अकेला क्यों है? इसका सबसे बड़ा कारण यह है कि हमने संबंधों को सुविधा का साधन बना लिया है। आज मित्रता भी स्वार्थ, उपयोगिता और अवसरवाद के तन्तुज पर तौली जाने लगी है। जब तक लाभ है तब तक मित्रता है, लाभ समाप्त होते ही संबंध भी समाप्त हो जाते हैं। ऐसी क्षणिक मित्रता वास्तव में केवल

परिचय होती है, आत्मीयता नहीं। जहां स्वार्थ प्रवेश करता है, वहां विश्वास धीरे-धीरे समाप्त होने लगता है। तकनीक ने हमें जोड़ने का दावा किया, लेकिन उसने संवाद की आत्मा भी कहीं छीन ली। आज लोग घंटों मोबाइल स्क्रीन पर सक्रिय रहते हैं, परंतु अपने परिचित और मित्रों के साथ कुछ मिनट भी मन से नहीं बैठ पाते। इमोजी ने भावनाओं का स्थान ले लिया है और 'ऑनलाइन' रहने वाला व्यक्ति वास्तविक जीवन में भावनात्मक रूप से 'ऑफलाइन' होता जा रहा है। यही कारण है कि अकेलापन आज विश्व स्वास्थ्य की सबसे बड़ी चुनौतियों में गिना जाने लगा है। विश्व के अनेक देशों में युद्ध, आतंकवाद, धार्मिक कट्टरता, नस्लीय भेदभाव और आर्थिक प्रतिस्पर्धा ने मनुष्यों के बीच दीवारें खड़ी कर दी हैं। ऐसे वातावरण में मित्रता केवल व्यक्तिगत सुख का माध्यम नहीं, बल्कि विश्व शांति की आवश्यकता बन गई है। यदि राष्ट्र मित्रता की भाषा सीख ले, यदि समाज संवाद का मार्ग अपनाए और यदि व्यक्ति दूसरे के दुःख को अपना दुःख समझने लगे तो अनेक संघर्ष स्वतः समाप्त हो सकते हैं। मित्रता का वास्तविक अर्थ केवल साथ धूमना, हँसना और उत्सव मनाना नहीं है। मित्रता का अर्थ है दूसरे के सम्मान की रक्षा करना, उसकी अनुरक्ति में भी उसके प्रति निष्ठावान रहना, उसकी कमियों को स्वीकार करते हुए उसके विकास में सहयोग देना तथा आवश्यकता पड़ने पर सत्य कहने का साहस रखना। जो मित्र केवल प्रशंसा करता है, वह हितैषी नहीं हो सकता।

कस्तूरबा गांधी आवासीय विद्यालय से विश्व कप तक

उज्जाव की दो बेटियों ने लिखी सफलता की नई इबारत

प्रतिभा कभी संसाधनों की मोहताज नहीं होती। उसे केवल सही अवसर, उचित मार्गदर्शन और अपने सपनों पर अटूट विश्वास की आवश्यकता होती है। उत्तर प्रदेश के सरकारी विद्यालयों से निकल रही अनेक प्रेरणादायी कहानियां आज इस सत्य को बार-बार सिद्ध कर रही हैं। कभी आर्थिक अभाव, सामाजिक चुनौतियों और सीमित संसाधनों के बीच जीवन बिताने वाली बेटियां आज राष्ट्रीय और अंतर्राष्ट्रीय मंचों पर प्रदेश और देश का नाम रोशन कर रही हैं। ऐसी ही प्रेरणादायी कहानी है जनपद उज्जाव की दो बेटियों कुंज अर्चना देवी और कुंज निशा वर्मा की, जिन्होंने कस्तूरबा गांधी आवासीय बालिका विद्यालय, औरास से निकल कर क्रिकेट की दुनिया में अपनी अलग पहचान बनाई है। इन दोनों बेटियों की सफलता केवल व्यक्तिगत उपलब्धि नहीं है, बल्कि यह प्रदेश के मुख्यमंत्री योगी आदित्यनाथ जी द्वारा बालिका शिक्षा, खेल प्रतिभाओं के प्रोत्साहन और समग्र शिक्षा के क्षेत्र में किए जा रहे प्रयासों की जीवंत मिसाल भी है। यह कहानी बताती है कि जब शिक्षा के साथ अवसर और प्रोत्साहन जुड़ते हैं, तब साधारण परिवारों की बेटियां भी असाधारण उपलब्धियां हासिल कर सकती हैं।

हाल ही में 20 जुलाई को दोनों खिलाड़ियों ने लखनऊ स्थित राज्य परियोजना कार्यालय में महानिर्देशक स्कूल शिक्षा श्रीमती मोनिका रानी से भेंट की। यह मुलाकात केवल सम्मान का अवसर नहीं थी, बल्कि सरकारी विद्यालयों में विकसित हो रही प्रतिभाओं की



संघर्षों से भरा रहा। कम उम्र में पिता का साथी सिर से उठ गया और आर्थिक कठिनाइयों ने जीवन को और चुनौतीपूर्ण बना दिया। ऐसे हालातों में क्रिकेट जैसे खेल के बारे में सोचना भी उनके लिए आसान नहीं था।

जीवन ने तब नई दिशा ली जब उनका प्रवेश जनपद उज्जाव के कस्तूरबा गांधी आवासीय बालिका विद्यालय, औरास में हुआ। विद्यालय की शिक्षिका पूनम मैम ने खेल के मैदान में अर्चना की प्रतिभा को पहचाना और उन्हें नियमित प्रशिक्षण के लिए प्रेरित किया। यही वह क्षण था जिसने उनके जीवन की दिशा बदल दी। निरंतर प्रशिक्षण, अनुशासन और अथक मेहनत के बल पर अर्चना ने अपनी प्रतिभा को निखारा और आगे चलकर आईसीसी अंडर-19 महिला टी-20 विश्व कप 2023 विजेता भारतीय टीम की सदस्य बनने का गौरव प्राप्त किया। यह उपलब्धि केवल उनके परिवार ही नहीं, बल्कि पूरे उत्तर प्रदेश के लिए

गर्व का विषय बनी। अर्चना का कहना है कि यदि उन्हें केजीबीवी जैसा वातावरण और शिक्षकों का मार्गदर्शन नहीं मिला होता, तो शायद उनका सपना कभी साकार नहीं हो पाता। आज वे मानती हैं कि खेल की दुनिया में पहचान केवल प्रतिभा, मेहनत और प्रदर्शन से बनती है। इसी विद्यालय की दूसरी होनहार खिलाड़ी निशा वर्मा की कहानी भी उतनी ही प्रेरणादायक है। क्रिकेट खेलने के निर्णय पर उन्हें समाज की अनेक टिप्पणियों और तानों का सामना करना पड़ा, लेकिन उन्होंने कभी अपने लक्ष्य से समझौता नहीं किया। लगातार अभ्यास और दृढ़ संकल्प के बल पर निशा उत्तर प्रदेश अंडर-19 महिला क्रिकेट टीम की महत्वपूर्ण खिलाड़ी बनीं। उन्होंने भारतीय क्रिकेट कंट्रोल बोर्ड (बीसीसीआई) के राष्ट्रीय टूर्नामेंटों में उत्कृष्ट प्रदर्शन किया और अक्टूबर 2024 में राष्ट्रीय नॉकआउट प्रतियोगिता के लिए उनका चयन हुआ। यह उपलब्धि उनकी निरंतर मेहनत और समर्पण का परिणाम है। निशा का मानना है कि यदि लक्ष्य स्पष्ट हो और मेहनत ईमानदारी से की जाए, तो परिस्थितियां कभी सफलता का रास्ता नहीं रोक पाती। अर्चना और निशा अपनी सफलता का सबसे बड़ा श्रेय अपनी शिक्षिका पूनम मैम को देती हैं। उन्होंने केवल क्रिकेट की तकनीक नहीं सिखाई, बल्कि दोनों छात्राओं के भीतर आत्मविश्वास, अनुशासन और कठिन परिस्थितियों से संघर्ष करने का साहस भी विकसित किया। उन्होंने यह विश्वास जगाया कि प्रतिभा किसी भी परिस्थिति से बड़ी होती है और सही मार्गदर्शन मिलने पर हर सपना साकार हो सकता है।

मुख्यमंत्री योगी आदित्यनाथ जी के कुशल नेतृत्व में प्रदेश सरकार द्वारा समग्र शिक्षा एवं बेसिक शिक्षा विभाग के माध्यम से कस्तूरबा गांधी आवासीय बालिका विद्यालयों में शिक्षा के साथ-साथ खेल, व्यक्तित्व विकास तकनीकी कौशल-विकास और नेतृत्व क्षमता की भी विशेष प्रोत्साहन दिया जा रहा है। परिणामस्वरूप आज इन विद्यालयों की छात्राएं शिक्षा, खेल, विज्ञान, तकनीकी शिक्षा, प्रशासन और अन्य अनेक क्षेत्रों में नई उपलब्धियां हासिल कर रही हैं।

बागपत में महिला सशक्तिकरण की धुरी

बना राज्य ग्रामीण आजीविका मिशन

उत्तर प्रदेश सरकार की लोककल्याणकारी मंशा और दूरदर्शी नीतियों के अनुरूप ग्रामीण अंचल की महिलाओं को सामाजिक एवं आर्थिक रूप से सशक्त, स्वावलंबी और आत्मनिर्भर बनाने की दिशा में संचालित उत्तर प्रदेश राज्य ग्रामीण आजीविका मिशन (एनआरएलएम) छोटद बागपत में सफलता की नई कहानी लिख रहा है। प्रदेश सरकार के निरंतर प्रयासों और मार्गदर्शन में यह मिशन जनपद के महिलाओं के लिए एक मजबूत संबल और महिला सशक्तिकरण का आधार बनकर उभरा है। जो ग्रामीण महिलाएं कभी अपने परिवार के भरण-पोषण और छोटी-छोटी बुनियादी जरूरतों के लिए पूर्णतः दूसरों पर निर्भर थीं, वे आज प्रदेश सरकार की इस महत्वाकांक्षी योजना से जुड़कर न केवल स्वयं सहायता समूहों (एसए-चजी) के माध्यम से सफल स्वरोजगार स्थापित कर रही हैं, बल्कि अपने परिवार की आर्थिक स्थिति को सुदृढ़ कर संपूर्ण समाज के लिए प्रेरणास्रोत भी बन रही हैं। जनपद बागपत में जिला प्रशासन द्वारा युद्धस्तर पर कार्य किया जा रहा है। वर्तमान में जनपद के विभिन्न ग्रामीण क्षेत्रों में आजीविका मिशन से जुड़ी लगभग 40 हजार महिलाएं अपनी पारंपरिक सीमाओं को तोड़कर विविध प्रकार की आधुनिक और पारंपरिक स्वरोजगार गतिविधियों में सफलतापूर्वक भाग ले रही हैं। ये ऊर्जावान महिलाएं डेयरी विकास, उन्नत पशुपालन, मशरूम उत्पादन, जैविक खेती, किराना एवं सौंदर्य प्रसाधन की दुकानों का संचालन, ब्यूटी पार्लर, आटा चक्की, शुद्ध मसाला निर्माण, हैंडलूम और रेंडीमेड वस्त्र निर्माण जैसे व्यवसायों में परचम लहरा रही हैं। इसके अतिरिक्त, पारंपरिक को त्योहारों से जुड़े राखी निर्माण, इको-फ्रेंडली दोना-पत्तल उत्पादन, भगवान के शिष्यग्रहों के लिए आकर्षक कान्हा ड्रेस निर्माण तथा सिलाई-कढ़ाई जैसी गतिविधियों के माध्यम से ये महिलाएं प्रतिमाह 15 हजार रुपये से लेकर 60 हजार रुपये तक की शानदार नियमित आरंभ अर्जित कर रही हैं। महिलाओं की इस बढ़ती क्रय शक्ति और आय से न केवल उनके परिवारों का जीवन स्तर उन्नत हुआ है और वे आर्थिक रूप से समृद्ध हुए हैं, बल्कि जनपद की स्थानीय ग्रामीण अर्थव्यवस्था को भी एक अभूतपूर्व गति और नई मजबूती

को सफलता का सबसे बड़ा प्रमाण यह है कि इनमें से 15 हजार 702 महिलाएं अब 'लखपति दीदी' के गौरवशाली मुकाम पर पहुंच चुकी हैं, जिनकी वार्षिक आय दो लाख रुपये से लेकर 19 लाख रुपये तक पहुंच गई है। केंद्र सरकार और राज्य सरकार के इस संयुक्त संकल्प को धरातल पर उतारते हुए जनपद बागपत में कुल 28 हजार महिलाओं को 'लखपति दीदी' बनाने का लक्ष्य निर्धारित किया गया है, जिसकी शीघ्र प्राप्ति के लिए जिला प्रशासन द्वारा युद्धस्तर पर कार्य किया जा रहा है। वर्तमान में जनपद के विभिन्न ग्रामीण क्षेत्रों में आजीविका मिशन से जुड़ी लगभग 40 हजार महिलाएं अपनी पारंपरिक सीमाओं को तोड़कर विविध प्रकार की आधुनिक और पारंपरिक स्वरोजगार गतिविधियों में सफलतापूर्वक भाग ले रही हैं। ये ऊर्जावान महिलाएं डेयरी विकास, उन्नत पशुपालन, मशरूम उत्पादन, जैविक खेती, किराना एवं सौंदर्य प्रसाधन की दुकानों का संचालन, ब्यूटी पार्लर, आटा चक्की, शुद्ध मसाला निर्माण, हैंडलूम और रेंडीमेड वस्त्र निर्माण जैसे व्यवसायों में परचम लहरा रही हैं। इसके अतिरिक्त, पारंपरिक को त्योहारों से जुड़े राखी निर्माण, इको-फ्रेंडली दोना-पत्तल उत्पादन, भगवान के शिष्यग्रहों के लिए आकर्षक कान्हा ड्रेस निर्माण तथा सिलाई-कढ़ाई जैसी गतिविधियों के माध्यम से ये महिलाएं प्रतिमाह 15 हजार रुपये से लेकर 60 हजार रुपये तक की शानदार नियमित आरंभ अर्जित कर रही हैं। महिलाओं की इस बढ़ती क्रय शक्ति और आय से न केवल उनके परिवारों का जीवन स्तर उन्नत हुआ है और वे आर्थिक रूप से समृद्ध हुए हैं, बल्कि जनपद की स्थानीय ग्रामीण अर्थव्यवस्था को भी एक अभूतपूर्व गति और नई मजबूती

लोगों ने रस्सी के सहारे दोनों को बाहर निकाला, आपस में हुआ था विवाद, घटना का 27 सेकेंड का वीडियो आया सामने

नाले में कूदे पति-पत्न

विवाद

तमसा संकेत, एजेंसी

नोएडा। नोएडा के बरौला क्षेत्र में मंगलवार दोपहर एक दंपती के बीच हुआ घरेलू विवाद उस समय गंभीर स्थिति में बदल गया, जब पति-पत्नी दोनों ने नाले में छलांग लगा दी। हालांकि स्थानीय लोगों की तत्परता और नाले में कम पानी होने के कारण दोनों की जान बच गई। आसपास मौजूद लोगों ने बिना समय गंवाए रस्सी और लकड़ी के पटरे की मदद से दोनों को सुरक्षित बाहर निकाल लिया। इस पूरी घटना का 27 सेकेंड का वीडियो बुधवार को सामने आया, जो अब सोशल मीडिया पर तेजी से वायरल हो रहा है। सूचना मिलने पर पुलिस भी मौके पर



पहुंची और दोनों से बातचीत कर पूरे मामले की जानकारी ली। चूंकि किसी भी पक्ष की ओर से कोई लिखित शिकायत नहीं दी गई, इसलिए पुलिस ने दोनों को समझाकर उनके घर भेज दिया। घटना को देखते ही आसपास मौजूद लोगों ने तुरंत बचाव कार्य शुरू कर दिया। किसी ने पुलिस को सूचना दी तो वहीं कई लोग रस्सी और लकड़ी का पटरा लेकर मौके पर पहुंच गए।

लोगों ने अस्थायी सहारा तैयार कर पहले महिला को बाहर निकालने का प्रयास शुरू किया। स्थानीय लोगों की सृज्मबुद्ध और सामूहिक प्रयास के चलते कुछ ही मिनटों में महिला को सुरक्षित बाहर निकाल लिया गया। इसके बाद नाले में मौजूद उसके पति को भी बाहर निकाल लिया गया। प्रत्यक्षदर्शियों का कहना है कि यदि समय पर लोग मदद के लिए नहीं पहुंचते तो घटना गंभीर रूप ले सकती थी। बुधवार को सामने आए 27 सेकेंड के वीडियो में बचाव अभियान साफ दिखाई देता है। वीडियो में देखा जा सकता है कि महिला रस्सी और लकड़ी के पटरे के सहारे खड़ी है, जबकि ऊपर मौजूद लोग उसे धीरे-धीरे खींचकर बाहर

पुलिस ने मौके पर पहुंचकर संभाला मामला

घटना की सूचना मिलते ही स्थानीय पुलिस मौके पर पहुंची। पुलिसकर्मियों ने सबसे पहले पति-पत्नी की कुशलक्षेम पूछी और दोनों से घटना के बारे में जानकारी ली। पृष्ठताछ में सामने आया कि दोनों के बीच घरेलू विवाद हुआ था, जिसके बाद उन्होंने यह कदम उठाया। पुलिस ने दोनों को काफी देर तक समझाया और भविष्य में इस तरह का कदम न उठाने की सलाह दी। इसके बाद पति-पत्नी अपने घर लौट गए।

आपसी विवाद ने लिया खतरनाक मोड़

पुलिस के मुताबिक, पति-पत्नी के बीच किसी घरेलू बात को लेकर कहासुनी हो गई थी। विवाद इतना बढ़ गया कि दोनों गुस्से में बरौला के पास स्थित नाले तक पहुंच गए और उसमें छलांग लगा दी। राहत की बात यह रही कि जिस स्थान पर दोनों ने छलांग लगाई वहां नाले में पानी का स्तर काफी कम था, जबकि गाद अधिक जमा थी। इसी कारण दोनों डूबने से बच गए और नाले के भीतर ही फंसकर रह गए।

निकाल रहे हैं। इसी दौरान उसका पति नीचे खड़ा होकर महिला को संतुलन बनाए रखने में मदद करता दिखाई देता है। महिला के सुरक्षित बाहर आने के बाद लोगों ने उसी रस्सी के सहारे पति को भी बाहर निकाल लिया।

पुलिस ने लोगों से अपील की है कि **पारिवारिक या वैवाहिक विवाद की स्थिति में भाववेश में कोई ऐसा कदम न उठाएं, जिससे जान-माल का खतरा पैदा हो। किसी भी समस्या का समाधान बातचीत और कानूनी तरीके से निकाला जा सकता है। अधिकारियों ने कहा कि तनाव की स्थिति में परिवार, मित्रों या संबंधित संस्थाओं की मदद लेना अधिक उचित है, ताकि किसी अप्रिय घटना से बचा जा सके।**

किसी पक्ष ने नहीं कराई शिकायत

पुलिस अधिकारियों ने बताया कि घटना के संबंध में किसी भी पक्ष की ओर से कोई तहरीर या शिकायत नहीं दी गई है। इसलिए फिलहाल कोई मुकदमा दर्ज नहीं किया गया है। यदि भविष्य में कोई शिकायत प्राप्त होती है तो नियमानुसार आगे की कार्रवाई की जाएगी। इस घटना ने स्थानीय लोगों की त्वरित प्रतिक्रिया कई बार किसी की जान बचा सकती है। यदि आसपास मौजूद लोगों ने तुरंत मदद न की होती तो यह घटना बड़ा हादसा बन सकती थी। पुलिस ने भी मौके पर मौजूद लोगों की सराहना करते हुए कहा कि समय पर किए गए रेस्क्यू के कारण पति-पत्नी दोनों सुरक्षित बच गए।

झपकी आने से खड़े डंपर में घुसी स्लीपर बस

झाइवर समेत 2 की मौत, 30 घायल, झांसी में बस काटकर निकाले गए यात्री

तमसा संकेत, एजेंसी

झांसी। झांसी में बुधवार सुबह करीब 4 बजे यात्रियों से भरी एक स्लीपर बस सड़क किनारे खड़े डंपर में घुस गई। टक्कर इतनी भीषण थी कि बस का अगला हिस्सा पूरी तरह क्षतिग्रस्त हो गया। हादसे में बस चालक समेत 2 लोगों की मौत हो गई, जबकि 30 यात्री घायल हो गए। इनमें 3 की हालत गंभीर बनी हुई है। बस में करीब 50 यात्री सवार थे। टक्कर के बाद कई यात्री बस के अंदर फंस गए। रेस्क्यू के दौरान बस का अगला हिस्सा काटकर चालक के शव और घायलों को बाहर निकाला गया, जबकि कुछ यात्री खिड़कियों के रास्ते बाहर निकले। हादसा जिला मुख्यालय से करीब 20 किलोमीटर दूर बड़ा गांव थाना क्षेत्र में पारीछा पावर प्लांट के पास हुआ। मृतकों की पहचान मध्य प्रदेश के अशोकनगर जिले के सावन गांव



निवासी बस चालक इस्लाम बेग (33) और विदिशा जिले के रामनगर गांव निवासी कन्ना नायक (69) के रूप में हुई है। पुलिस के मुताबिक, बस प्रयागराज से विदिशा जा रही थी। प्रारंभिक जांच में चालक को नींद की झपकी आने के कारण बस सड़क किनारे खड़े डंपर से टकराने की बात सामने आई है। सूचना मिलते ही पुलिस मौके पर पहुंची और सभी घायलों को मेडिकल कॉलेज पहुंचाया। झांसी से पहले एक ढाबे पर बस कुछ देर रुकी थी। वहीं चालक बदला गया। दूसरा चालक बस चला रहा था। सभी यात्री सो रहे थे। करीब डेढ़ घंटे बाद

5 साल पहले पत्नी की मौत हो चुकी

कन्ना नायक की मौत के बाद परिवार सदमे में है। उनकी पत्नी का पांच साल पहले निधन हो चुका था। परिवार में दो बेटे दिलीप और कालू तथा एक विवाहित बेटी मूर्तिबाई हैं। परिजन पोस्टमॉर्टम के बाद शव को गांव ले जाएंगे। वहीं, बस चालक इस्लाम बेग के परिजन को भी सूचना दे दी गई है। हादसे में विदिशा जिले के रामनगर निवासी बाबुलाल घायल हो गए। उन्होंने बताया- हम प्रयागराज से गंगा स्नान कर बस से लौट रहे थे। रात में सभी अपनी-अपनी सीटों पर सो रहे थे। तभी सड़क किनारे खड़े डंपर से बस की जोरदार टक्कर हो गई। टक्कर इतनी जबरदस्त थी कि मैं सीट से उछलकर नीचे गिर गया और तभी मेरी नींद खुली।

हादसा हो गया। कन्ना नायक चालक के ठीक पीछे वाली सीट पर बैठे थे, इसलिए उन्हें सबसे ज्यादा चोट लगी। एंबुलेंस से मेडिकल कॉलेज ले जाते समय उनकी मौत हो गई। हादसे में घायल अशोकनगर जिले के भैंसराबाद निवासी मिथुन ने बताया- हम 8 लोग साथ में यात्रा कर रहे थे। हादसे में छह लोगों को गंभीर चोट आई है, जबकि दो लोगों को मामूली चोट लगी है। हम दादी के निधन के बाद उनके फूल विसर्जन के लिए प्रयागराज गए थे। परसों वहां पहुंचे थे और मंगलवार रात वापस लौट रहे थे।

विदिशा के रामनगर निवासी हेमराज नायक ने बताया- वह अपनी पत्नी कमला, ससुर बाबुलाल, सास रामबाई और रिश्ते के समधी कन्ना नायक के साथ प्रयागराज गंगा स्नान के लिए गए थे। 27 जुलाई को गांव से बस में सवार हुए थे। बस में करीब 50 यात्री थे। मंगलवार सुबह प्रयागराज पहुंचकर सभी ने गंगा स्नान किया और रात में वापस गांव के लिए रवाना हो गए।

एडमिशन न मिलने पर आईआईटी कानपुर की वेबसाइट हैक की

छात्र बोला- मुझे एक मौका चाहिए, टैलेंट देखकर डायरेक्टर इंप्रेस, दोबारा टेस्ट के लिए बुलाया

तमसा संकेत, एजेंसी

गो-तस्कर 2 सगे भाई गिरफ्तार

सुलतानपुर। सुलतानपुर पुलिस ने गो-तस्करों के खिलाफ चलाए जा रहे अभियान के तहत दो सगे भाइयों को गिरफ्तार किया है। बुधवार शाम 4 बजे उन्हें जेल भेज दिया गया। इस कार्रवाई में एक तस्कर घायल हुआ है, जबकि तीन अन्य फरार हो गए। कादीपुर सीओ विनय गौतम के अनुसार, यह घटना 28/29 जुलाई की रात कुंदापैरुपुर सर्विस लेन अंडरपास के पास हुई। पुलिस को गो-तस्करों के आने की सूचना मिली थी।

कानपुर। कानपुर में इंडियन इंस्टीट्यूट ऑफ टेक्नोलॉजी (IIT) में एडमिशन नहीं मिलने पर एक छात्र ने संस्थान की वेबसाइट हैक कर ली। उसने बैचलर इन साइबर सिक्वोरिटी कोर्स में एडमिशन के लिए आवेदन किया था। मंगलवार को छात्र ने IIT की हाई-सिक्वोरिटी वेबसाइट हैक कर उस पर मैसेज लिखा- मुझे बस एक मौका चाहिए। उसने सोशल मीडिया प्लेटफॉर्म एक्स और रैडिट पर हैकिंग के स्क्रीनशॉट शेयर कर इसकी जिम्मेदारी भी ली। मामला सामने आते ही IIT में हड़कंप मच गया।



छात्र ने मैसेज में लिखा- मेरा मकसद आईआईटी कानपुर की वेबसाइट को नुकसान पहुंचाने का नहीं था।

डायरेक्टर मणिंद्र अग्रवाल ने कहा- अगर छात्र में वास्तव में साइबर सुरक्षा की क्षमता है, तो उसे दोबारा बुलाकर टेस्ट लिया जाएगा। उन्होंने यह भी स्पष्ट किया कि किसी भी साइबर सिस्टम में अवैध तरीके से घुसना साइबर सुरक्षा कोशल

दिखाने का सही तरीका नहीं है। फिलहाल, IIT ने छात्र के भविष्य को देखते हुए उससे जुड़ी कोई भी जानकारी साझा नहीं की है। वेबसाइट हैक करने के बाद छात्र ने मैसेज में लिखा, मैंने IIT में एडमिशन के लिए पूरी प्रक्रिया सही तरीके से पूरी की थी। आवेदन किया, फीस जमा की, जरूरी दस्तावेज अपलोड किए और साइबर सुरक्षा में किए गए अपने काम के सबूत भी दिए। मेरा मकसद सिर्फ इतना है कि मेरी काबिलियत को एक मौका मिले। मैं चाहता हूँ कि मेरी क्षमता को परखा जाए। मेरा मकसद किसी को नुकसान पहुंचाना नहीं है। मैंने वेबसाइट सिर्फ इसलिए हैक की है, ताकि साइबर सुरक्षा से जुड़े संस्थान के प्रोफेसरों का ध्यान मेरी ओर जाए। नीचे दिए गए बटन पर क्लिक करके यूजर्स वेबसाइट का इस्तेमाल कर सकते हैं।

समीक्षा : मेयर बोलीं-नगर आयुक्त से कहा है सुधर गए तो ठीक, वरना सुधारा जाएगा

जोन-5 की बैटक में फूटा पार्षदों का गुस्सा

नगर निगम में जोन-5 की बैटक में मौजूद संबंधित विभाग के अधिकारी। जोन-5 की बैटक में वार्ड की समस्याएं बताते हुए पार्षद।



लेकर अधिकारियों की कार्यशैली पर गंभीर सवाल उठाए। बैटक में पार्षद दल के नेता नवीन पंडित ने बताया कि डीप प्रोजर खराब पड़े हैं, जिन्हें तत्काल ठीक कराया जाना चाहिए। उन्होंने गोविंदपुरी पुल पर शाम के समय रोजाना लगने वाली अवैध सब्जी मंडी को हटाने की मांग की। बैटक में उन्होंने शहर के बाजारों में खराब पड़ी स्ट्रीट लाइटों का मुद्दा भी उठाया। इसके अलावा 10-10 हाथ वाली कूड़ा गाड़ियों की संख्या बढ़ाने और निराला नगर से निकलने वाले गंदे पानी के गोविंद नगर स्थित चावला मार्केट तक पहुंचने और वहां लगातार जलभराव की समस्या का मुद्दा भी उठाया।

4 महीने पहले हुआ नाले का उद्घाटन, अब तक नहीं हुआ निर्माण

वार्ड-2 की पार्षद कल्पना ने कहा कि साल 2021 में बनाया गया नलकूप अभी तक चालू नहीं हो सका है। इसके अलावा महापौर द्वारा 4 महीने पहले किए गए नाले के उद्घाटन का अब तक निर्माण नहीं कराया गया है। इस पर अधिशाषी अभियंता ने बताया कि नाले की सफाई बारिश से पहले करा दी गई थी। अगस्त के पहले सप्ताह से काम शुरू करा दिया जाएगा। पार्षद सुधीर यादव ने कहा कि जितने प्रस्ताव पहले दिए गए थे, उनमें से कितने पर कार्रवाई की गई है। इस बारे में भी बैटक के दौरान बताया जाए। कई विकास कार्यों की फाइलें रूकी हुई हैं। पार्षद अनिल कुमार ने पीले पुल पर बनाई गई बरातशाला में कब्जे होने का मुद्दा उठाया।

साफ-सफाई और अतिक्रमण का मुद्दा भी उठाया

वहीं अन्य पार्षदों ने भी अपने वार्डों में साफ-सफाई की बदहाल व्यवस्था, जगह-जगह फैले अतिक्रमण और समय पर नालों की सफाई न होने की शिकायतें दर्ज कराईं। पार्षदों का कहना था कि कई बार शिकायत करने के बावजूद संबंधित विभागों की ओर से प्रभावी कार्रवाई नहीं की जा रही है, जिस वजह से लोग लगातार परेशान हैं।

महापौर ने दो टूक शब्दों में कहा कि जनता के विकास कार्यों में किसी भी प्रकार की लापरवाही या कोताही बिल्कुल बर्दाश्त नहीं की जाएगी। उन्होंने अधिकारियों को चेतावनी देते हुए कहा कि पार्षदों द्वारा उठाई गई समस्याओं का समाधान सुनिश्चित किया जाए ताकि लोगों को सुविधाएं मिल सकें।

ट्रक से टकराने के बाद पिकअप बुरी तरह क्षतिग्रस्त हो गई। उस्का अगला हिस्सा पूरी तरह टूट गया।

हादसे में जान गंवाने वाले साथियों के शव लेने के लिए पोस्टमॉर्टम हाउस के बाहर बैठे परिजन और साथी।

तमसा संकेत, एजेंसी

गाजियाबाद। गाजियाबाद में बोलेंग्रे पिकअप और ट्रक की टक्कर हो गई। ट्रक पिकअप को करीब 500 मीटर तक घसीटता हुआ ले गया। पिकअप में सवार 3 लोगों की मौत हो गई, जबकि 13 लोग घायल हो गए। इनमें एक की हालत गंभीर होने पर उसे दिल्ली के जीटीबी अस्पताल रेफर किया गया, जबकि बाकी घायलों का सीपेचसी में इलाज के बाद धर भेज दिया गया। हादसा



मंगलवार रात करीब 12:40 बजे निवाड़ी थाना क्षेत्र में हुआ। मृतकों की पहचान रमेश (22) पुत्र छोटेताल, रतन (23) पुत्र भजनलाल और सरजीत (35) पुत्र खुशीराम के रूप में हुई है। तीनों राजस्थान के अलवर जिले के तिजारा थाना क्षेत्र के कलगांव के रहने वाले थे। पुलिस के मुताबिक, हाल ही में महिपाल नम के एक शख्स ने नई बोलेंग्रे पिकअप खरीदी थी। गाड़ी का पूजा कराने और गंगा स्नान के लिए हरिद्वार जा रहे थे। जैसे ही उनकी गाड़ी चौधरी चरण सिंह कांवड़ पटरी मार्ग पर पहुंची, सामने से आ रहे ट्रक से उसकी टक्कर हो गई। सूचना मिलते ही

पुलिस मौके पर पहुंची, घायलों को अस्पताल पहुंचाया और तीनों शवों को पोस्टमॉर्टम के लिए भेज दिया। अलवर के कलगांव निवासी रमेश पुत्र छोटेताल, रतन पुत्र भजनलाल और सरजीत पुत्र खुशीराम किसान थे। पुलिस के मुताबिक, कलगांव की रहने वाले महिपाल ने 5 जुलाई को नई बोलेंग्रे पिकअप खरीदी थी। गाड़ी की पूजा कराने के लिए वह हरिद्वार जा रहे थे। गांव के अन्य लोग भी गंगा स्नान के लिए उनके साथ चले गए। मंगलवार शाम करीब 8 बजे महिपाल 15 लोगों के साथ बोलेंग्रे से हरिद्वार के लिए रवाना हुए। वह खुद गाड़ी चला रहे थे। रात करीब 12:40 बजे जब बोलेंग्रे चौधरी चरण सिंह कांवड़ पटरी मार्ग पर पहुंची, तभी सामने से आ रहे तेज रफ्तार ट्रक से उसकी भिड़ंत हो गई। ट्रक में स्टील की कॉइल लदी थी। टक्कर के बाद बोलेंग्रे ट्रक के साइड डाले में फंस गई और करीब 500 मीटर तक बिसटली करीब गई।

हरजिंदर को वेटलिफ्टिंग में सिल्वर, बॉक्सिंग में 3 पदक पक्के, कॉमनवेल्थ गेम्स में भारत को 12 मेडल

गुलवीर 10,000 मीटर रेस में सिल्वर जीतने वाले पहले भारतीय

गर्व

नई दिल्ली, एजेंसी

भारतीय खिलाड़ियों ने ग्लासगो में चल रहे कॉमनवेल्थ गेम्स 2026 के 5वें दिन 2 सिल्वर मेडल जीत लिए। मंगलवार देर रात गुलवीर सिंह ने पुरुषों की 10 हजार मीटर की रेस में दूसरा स्थान हासिल किया। वे इस इवेंट में मेडल जीतने वाले पहले भारतीय बने। इससे पहले महिला वेटलिफ्टर हरजिंदर कौर ने कुल 227 किलो वजन उठाकर सिल्वर जीता। भारत के 3 मुक्केबाजों ने भी अपने मैच जीतकर मेडल पक्के कर लिए हैं। तीनों सेमीफाइनल में पहुंच गए हैं। गुलवीर और हरजिंदर के सिल्वर के



बावजूद भारत मेडल टैली में नौवें नंबर पर खिसक गया है। भारत ने अब तक 2 गोल्ड समेत कुल 12 मेडल जीते हैं। भारत एक दिन पहले टैली में 8वें नंबर पर था। ऑस्ट्रेलिया 35 गोल्ड लेकर कुल 80 मेडल जीतकर टॉप पर बना हुआ है। हरजिंदर कौर पंजाब के नाभा के महेश गांव की रहने वाली हैं। उन्होंने खेल की शुरुआत वेटलिफ्टिंग से नहीं, बल्कि कबड्डी और रस्साकशी से की

सेना में भर्ती के लिए दौड़ना शुरू किया, अब देश के लिए मेडल जीत रहे

27 साल के गुलवीर सिंह उत्तर प्रदेश के अलीगढ़ जिले के सिरसा गांव के रहने वाले हैं और भारतीय सेना में नायब सुबेदार हैं। उन्होंने सेना में भर्ती की तैयारी के लिए दौड़ना शुरू किया था। 2018 में ग्रेनेडियर्स रोज़िमेंट में शामिल होने के बाद उन्होंने एथलेटिक्स को गंभीरता से अपनाया।

थी। उनके कोच परविंदर शर्मा ने उनकी मजबूत मसल पावर देखकर उन्हें वेटलिफ्टिंग अपनाने की सलाह दी। हरजिंदर घर पर चारा काटने की



हरजिंदर ने सिल्वर मेडल जीतने के बाद हाथ जोड़कर सभी का अभिवादन किया।

मशीन चलाती थीं, जिसमें लोहे के दो बड़े पहियों को घुमाना पड़ता था। इससे उनकी ताकत बढ़ी और वेटलिफ्टिंग की शुरुआत में उन्हें ज्यादा दिक्कत नहीं हुई। 2022 कॉमनवेल्थ गेम्स में उन्होंने अपने पहले ही मुकाबले में ब्रॉन्ज मेडल जीता था। अब सिल्वर जीतकर उन्होंने संकेत दे दिया है कि अगला लक्ष्य गोल्ड मेडल है। हरजिंदर कौर का सिल्वर कॉमनवेल्थ गेम्स 2026 में वेटलिफ्टिंग में भारत का सातवां मेडल है।

अडाणी पोर्ट्स का मुनाफा 10% बढ़कर 3,650 करोड़ हुआ

कंपनी को घरेलू पोर्ट्स कारोबार से फायदा मिला

मुंबई, एजेंसी

अडाणी पोर्ट्स एंड स्पेशल इकोनॉमिक जोन लिमिटेड (APSEZ) ने वित्त वर्ष 2026-27 की पहली तिमाही (अप्रैल-जून) के नतीजे घोषित कर दिए हैं। मजबूत घरेलू और अंतरराष्ट्रीय कारोबार के दम पर कंपनी का कॉन्सॉलिडेटेड नेट प्रॉफिट सालाना आधार पर 10% बढ़कर 3,650 करोड़ रुपए पर पहुंच गया। पिछले वित्त वर्ष की इसी तिमाही में कंपनी को 3,311 करोड़ रुपए का मुनाफा हुआ था। कंपनी की ऑपरेशंस से होने वाली कमाई में भी 19% की बढ़त दर्ज की गई है। इस दौरान कंपनी का रेवेन्यू बढ़कर 10,821 करोड़ रुपए हो गया, जो एक साल पहले इसी अवधि में 9,126 करोड़ रुपए था।

तिमाही के दौरान अडाणी पोर्ट्स का EBITDA यानी ऑपरेंटिंग प्रॉफिट 19% बढ़कर 6,541 करोड़ रुपए हो गया, जो पिछले साल इसी तिमाही में 5,495 करोड़ रुपए था।



EBITDA मार्जिन में भी मामूली सुधार देखा गया है और यह 60.2% से सुधरकर 60.4% पर पहुंच गया है। अडाणी पोर्ट्स ने बताया कि उसका डोमेस्टिक पोर्ट्स बिजनेस कमाई का सबसे बड़ा जरिया बना रहा। बेहतर कार्गो मिक्स, ज्यादा रियलाइजेशन और वॉल्यूम ग्रांथ के चलते घरेलू पोर्ट्स बिजनेस के रेवेन्यू में सालाना आधार पर 12% की बढ़ोतरी दर्ज की गई। इस पहली तिमाही के दौरान कंपनी के डोमेस्टिक पोर्ट्स ने कुल 115.3 मिलियन मीट्रिक टन (MMT) कार्गो हैंडल किया। इस वॉटिकल का EBITDA मार्जिन 74% रहा, जो इंडस्ट्री में बेस्ट-इन-क्लास माना जाता है।

रूस ने टेलीग्राम के फाउंडर को वॉन्टेड लिस्ट में डाला

पावेल दुरोव पर आतंकवाद फैलाने का आरोप, केस दर्ज एप बैन हो सकता है

नई दिल्ली, एजेंसी

रूस की मुख्य सुरक्षा एजेंसी फेडरल सिक्योरिटी सर्विस (FSS) ने मैसेजिंग एप टेलीग्राम के फाउंडर पावेल दुरोव के खिलाफ आतंकवाद को बढ़ावा देने के आरोप तय किए हैं। रूस ने उन्हें इंटरनेशनल वॉन्टेड लिस्ट में भी डाल दिया है।

FSS ने आरोप लगाया कि टेलीग्राम का एडमिनिस्ट्रेशन उन चैनल्स, चैट्स और बोर्ड्स को हटाने में नाकाम रहा है, जिनका इस्तेमाल यूक्रेनी इंटरलिजेंस एजेंसियां और चरमपंथी संगठन रूस में तोड़फोड़, साइबर फ्रॉड और आतंकी गतिविधियों को अंजाम देने के लिए कर रहे हैं।

सुरक्षा एजेंसियों का कहना है कि बार-बार चेतावनी के बावजूद टेलीग्राम प्रशासन ने इन्हें हटाने के



लिए कोई ठोस कदम नहीं उठाया। पावेल दुरोव पर नया केस दर्ज होने के बाद अब रूस में टेलीग्राम के भविष्य और इसकी सेवाओं पर पूरी तरह बैन लगने की आशंका बढ़ गई है।

पावेल दुरोव का जन्म रूस में ही हुआ था, लेकिन उन्होंने 2021 में फ्रांस की नागरिकता हासिल कर ली थी। इस समय वे दुबई से अपनी कंपनी और एप का संचालन कर रहे हैं।

रूस में टेलीग्राम सबसे लोकप्रिय

मैसेजिंग एप्स में से एक है। रूसी सरकार ने सुरक्षा कारणों का हवाला देते हुए एप पर पहले ही कड़े प्रतिबंध लगा रखे हैं। इसके बावजूद आम लोगों से लेकर सरकारी और मिलिट्री से जुड़े लोग भी इस एप का उपयोग करते हैं।

FSS रूस की मुख्य आंतरिक सुरक्षा और खुफिया एजेंसी है। यह पूर्ववर्ती सोवियत संघ की एजेंसी KGB की उत्तराधिकारी मानी जाती है। इसका मुख्य काम देश के भीतर आतंकवाद रोकना, सीमाओं की सुरक्षा करना और साइबर सुरक्षा की निगरानी करना है।

1984 में रूस में जन्मे दुरोव को 'रूस का मार्क जकरबर्ग' कहा जाता है।

ग्लासगो, एजेंसी

कॉमनवेल्थ गेम्स के छठे दिन भारतीय खिलाड़ी वेटलिफ्टिंग, स्विमिंग, एथलेटिक्स, पैरा स्विमिंग, बॉक्सिंग और लॉन बॉल्स में चुनौती पेश करेंगे। टीम की सबसे ज्यादा उम्मीदें वेटलिफ्टिंग और एथलेटिक्स से रहेंगी। संजना महिला 77 kg फाइनल में गोल्ड के लिए उतरेगी। वहीं बॉक्सर सचिन सिवाच क्वार्टर फाइनल मुकाबला खेलेंगे। अगर सचिन यह मुकाबला जीतते हैं, तो भारत के लिए एक मेडल पक्का हो जाएगा। दिनभर में कुल 26 गोल्ड मेडल इवेंट्स होंगे। इनमें सबसे ज्यादा 11 स्विमिंग एंड पैरा स्विमिंग, 8 एथलेटिक्स एंड पैरा एथलेटिक्स और 3 वेटलिफ्टिंग के गोल्ड इवेंट शामिल हैं।

एथलेटिक्स में दोपहर 3:35 बजे तजिंदरपाल सिंह तूर और समरदीप सिंह गिल पुरुष शॉटपुट क्वालिफाईंग



बॉक्सर सचिन सिवाच और वेटलिफ्टर संजना।

में उतरेगी। 4:02 बजे अनीमेष कुजूर पुरुष 200 मीटर हीट्स दौड़ेंगे। देर रात 11:54 बजे श्रीशंकर मुरली और लोकेश सत्यानाथन पुरुष लॉन्ग जंप फाइनल में मेडल के लिए चुनौती पेश करेंगे। इसके बाद 12:31 बजे मनप्रीत कौर महिला शॉटपुट फाइनल, 12:55 बजे देवेंद्र कुमार और सागर श्यात पुरुष डिस्कस थ्रो F42-44/F61-64 फाइनल खेलेंगे। इसके बाद 1:42 बजे मोहम्मद बासिल एम और दिलीप महादू गॉवित पुरुष 100 मीटर T47 फाइनल खेलेंगे। फिर 2:05 बजे पारुल चौधरी महिला 3000 मीटर स्टीपलचेज फाइनल में उतरेगी।

वेटलिफ्टिंग में दोपहर 2 बजे संजना महिला 77 केजी फाइनल में उतरेगी। भारतीय दल को उनसे गोल्ड मेडल की उम्मीद रहेगी। इसी दिन पुरुष 94 केजी और महिला 86 केजी वर्ग के फाइनल भी खेले जाएंगे।



श्रीशंकर मुरली से लॉन्ग जंप में मेडल की उम्मीद है।

स्विमिंग में साजन प्रकाश और आर्यन नेहरा पर नजर

स्विमिंग में दोपहर 3:12 बजे साजन प्रकाश और अनोश एस गोड़ा पुरुष 200 मीटर फ्रीस्टाइल हीट्स में उतरेगे। दोनों के क्वालिफाई करने पर रात 11:51 बजे फाइनल खेला जाएगा। वहीं 1:14 बजे आर्यन नेहरा पुरुष 1500 मीटर फ्रीस्टाइल

फाइनल में सीधे मेडल के लिए चुनौती पेश करेंगे। पैरा स्विमिंग में सुश्रव नारायण जाधव और चैतन्य विश्वास कुलकर्णी पुरुष 50 मीटर फ्रीस्टाइल S7 हीट्स खेलेंगे। क्वालिफाई करने पर दोनों रात 12:46 बजे फाइनल में उतरेगे।

मनोरंजन

राहत अभियान के तहत भेजा खाने-पीने का और अन्य जरूरी सामान

असम बाढ़ पीड़ितों के लिए मसीहा बने सलमान खान

नई दिल्ली। असम इस समय भीषण बाढ़ से जूझ रहा है। प्रभावित लोगों की मदद के लिए हर तरफ से सहायता मिल रही है। ऐसे में बॉलीवुड सुपरस्टार सलमान खान भी इस मुहीम का हिस्सा बनने के लिए आगे आए।

इंडिया टुडे के अनुसार, एक्टर के करीबी स्रोतों ने बताया है कि बाढ़ से प्रभावित परिवारों की जरूरतों को पूरा करने के लिए राहत कार्यक्रम को कई चरणों में तैयार किया गया है। इस अभियान का पहला चरण पहले ही शुरू हो



चुका है, जिसमें प्रभावित लोगों को खाने के पैकेट और जरूरी सामान बांटे जा रहे हैं। आने वाले चरणों में राशन किट देने के साथ-साथ

बाढ़ से क्षतिग्रस्त हुए स्कूलों और अस्पतालों को फिर से बनाने में मदद करने पर ध्यान दिया जाएगा। 'बीइंग ह्यूमन' के जरिए सलमान खान ऐसी मदद पहुंचाना चाहते हैं जो सिर्फ तुरंत राहत देने तक ही सीमित न हो, बल्कि समुदायों

अपनी संस्था के जरिए पहुंचा रहे मदद

उन्होंने राज्य में अपने फैन क्लब के साथ मिलकर, अपनी संस्था 'बीइंग ह्यूमन' (Being Human) के जरिए मदद का हाथ बढ़ाया है। इस राहत अभियान का मकसद बाढ़ से जूझ रहे लोगों को तुरंत मदद पहुंचाना और साथ ही लंबे समय तक सहायता की योजना बनाना है।

यह अभियान सिर्फ खाना बांटने तक सीमित नहीं रहेगा। टीम ने एक चरणबद्ध योजना तैयार की है जिसमें जरूरी सामान पहुंचाना, पुनर्वास के प्रयास और आपदा से प्रभावित जरूरी सुविधाओं को फिर से बनाने में मदद करना शामिल है।

को सामान्य स्थिति में लौटने में भी मदद करे। बॉलीवुड के ज्यादातर सेलेब्रिटीज ने असम में आई बाढ़ के बारे में कुछ नहीं कहा है, लेकिन मंगलवार को आलिया भट्ट ने अपनी इंस्टाग्राम स्टोरी पर एक पोस्ट शेयर किया और लोगों से पीड़ितों की मदद करने की अपील की। इसके बाद भूमि पेडनेकर ने भी एक वीडियो संदेश के जरिए वहां का हाल बयां किया और मदद के लिए आवाज उठाई।



कंगना रनोट को उनकी पार्टी भी सीरियसली नहीं लेती

सौरव दास के बयान पर भड़कीं एक्ट्रेस

नई दिल्ली। लगातार स्टूडेंट प्रोटेस्ट की आलोचना कर रही एक्ट्रेस और सांसद कंगना रनोट कॉंग्रेस जनता पार्टी के प्रवक्ता सौरव दास के बयान पर भड़क गईं। दरअसल, कंगना के प्रोटेस्ट विरोधी बयानों पर सौरव ने कहा कि उन्हें उनकी पार्टी तक सीरियसली नहीं लेती है, तो बाकी लोगों को भी नहीं लेना चाहिए। सौरव के बयान पर कंगना भड़क गईं और जवाब में उन्हें बेरोजगार और बेकार कहा।

कंगना रनोट के विरोधी बयानों पर बात करते हुए सौरव ने एएनआई से कहा, 'देखिए, कंगना रनोट जी को उनकी पार्टी वाले ही उन्हें नहीं पूछते, ज्यादा सीरियसली नहीं लेते, तो हम क्यों लें। मुझे नहीं लगता कि जेन जी में या जेन अलफा में या कोई



यंगर जनरेशन में उन्हें कोई सीरियसली नहीं लेता।' आगे सौरव ने कहा, 'वो पॉलिटिशियन हैं, नेता भी बन गई हैं। उनके तो कुछ वीडियो भी हैं, जब वो मंडी गई थीं। उन्होंने कहा था कि मैंने तो सोचा था कि थोड़ा बहुत काम करना पड़ेगा, यहां तो सांसद बनकर इतना काम करना पड़ता है। ये उनकी सीरियसनेस दिखाता है। वो हमें अनसीरियस बोल रही हैं, उन्होंने खुद को ही एक्सपोज कर दिया था। इस पर मैं ज्यादा कुछ बोलूंगा नहीं।

सलमान ने गिफ्ट की बीएमडब्ल्यू, चाबी समुद्र में फेंकी बिगड़ते देख इंदिरा गांधी बोलीं- बोर्डिंग स्कूल भेजो

संजय दत्त के जन्म के बाद सुनील दत्त और नरगिस ने अपने बेटे के नाम के लिए फिल्म पत्रिका 'शमा' के



पाठकों से सुझाव मांगे थे। इसके बाद देशभर से लगभग 15,000 से अधिक नाम आए। 'संजय' नाम आगरा की रहने वाली पुष्पा अग्रवाल ने सुझाया था।


67 के हुए संजय दत्त

नई दिल्ली। साल 1994। मुंबई की ठाणे सेंट्रल जेल की सबसे कड़ी सुरक्षा वाली अंडा बैक में बंद एक आरोगी रक्षाबंधन के दिन अपनी बहनों का इंतजार कर रहा था। लोहे की सलाखों के पीछे दोनों बहनों ने उसके हाथ पर राखी बांधी, लेकिन उस भाई की जेब पूरी तरह खाली थी। देने के लिए न कोई तोहफा था, न पैसे।

कुछ पल तक वह चुप रहा। फिर जेल की कैदीन से मिले दो-दो रुपए के चाय-नाश्ते के कूपन बहनों के हाथ में रख दिए और बोला, 'मेरे पास फिलहाल यही है।'

यह वही शख्स था, जिसके नाम पर कभी सिनेमाघरों के बाहर भीड़ उमड़ती थी। जिसकी फिल्मों के पोस्टर शहरों में छापे रहते थे और जो करोड़ों लोगों का सुपरस्टार था, लेकिन वक्त ने ऐसी करवट बदली कि वही एक्टर जेल की चारदीवारी के भीतर बहनों को सिर्फ दो रुपए के कूपन ही दे सका।

हम बात कर रहे हैं बॉलीवुड के 'संजू बाबा' यानी संजय



संजय दत्त और एक्ट्रेस टीना मुनीम ने फिल्म 'रॉकी' में काम किया था।

दत्त की। रॉक में करीब तीन महीने तक कोमा में रहने के बाद नरगिस को होश आया था। उनकी सबसे बड़ी इच्छा थी कि वे जल्द भारत लौटें और अपने बेटे की पहली फिल्म 'रॉकी' देखें। 6 मार्च 1981 को भारत लौटने के बाद 9 मार्च 1981 को सुनील दत्त उन्हें फिल्म 'रॉकी' दिखाते घर के प्रीव्यू थिएटर तक ले गए। कमजोरी के कारण वे पूरी फिल्म नहीं देख सकीं और सिर्फ सात रोल देखने के बाद उन्हें वापस


संजय जूतों में हेरोइन छिपाकर न्यूयॉर्क गए थे

1980 में संजय दत्त अपनी पहली फिल्म 'रॉकी' की शूटिंग में बिजी थे। इसी दौरान उनकी मां नरगिस की तबीयत बिगड़ गई और उन्हें मुंबई के ब्रीच कैन्डी अस्पताल में भर्ती कराया गया। नरगिस को पैंक्रियाटिक कैंसर था और उन्हें इलाज के लिए न्यूयॉर्क के मेमोरियल स्लोन केटरिंग कैंसर सेंटर ले जाना था।

सुनील दत्त ने कंपनी आवाज में अपने तीनों बच्चों संजय, नम्रता और प्रिया को बताया कि उनकी मां को कैंसर है। इसके बाद 'रॉकी' की शूटिंग रोक दी गई और 21 अगस्त 1980 को सुनील दत्त नरगिस को लेकर अमेरिका खाना हो गए।

कमरे में ले जाना पड़ा, लेकिन जितना देखा, उससे वे बेहद खुश थीं। उन्हें विश्वास था कि उनका बेटा संजू बड़ा स्टार बनेगा।

संजय की डेब्यू फिल्म 'रॉकी' का प्रीमियर 7 मई 1981 को तय किया गया था।



माता-पिता के साथ संजय दत्त की बचपन की तस्वीर। (AI की मदद से तस्वीर की क्वालिटी बेहतर की गई है।)

इंदिरा गांधी की सलाह पर बोर्डिंग स्कूल भेजा गया

संजय बचपन से ही परिवार के सबसे लाड़ले थे। माता-पिता, नानी और रिश्तेदार उनकी हर इच्छा पूरी कर देते थे। इसी वजह से वे बेहद जिद्दी भी होते जा रहे थे। स्कूल हो या घर, हर जगह उन्हें विशेष तवज्जो मिलती थी। हालांकि, संजय सिर्फ जिद्दी नहीं थे, उनका दिल भी बहुत बड़ा था। एक बार दिल्ली की एक शादी के दौरान उन्होंने ठंड से कांप रहे एक गरीब बच्चे को अपना सूट उतारकर दे दिया था।

लेकिन संजय की शरारतें परिवार की चिंता भी बढ़ा रही थीं। पत्रकार यासिर उस्मान द्वारा संजय दत्त पर लिखी किताब के मुताबिक छह साल की उम्र में उन्होंने पिता सुनील दत्त को सिगरेट पीते देखा और खुद भी सिगरेट पीने की जिद करने लगे।

इनसे कोई बातचीत नहीं करेंगे, फायरिंग में 30 प्रदर्शनकारियों की मौत पीओके के प्रदर्शनकारी भारत जैसे दुश्मन : पाक रक्षा मंत्री

बयान

इस्लामाबाद, एजेंसी

पाकिस्तान के रक्षा मंत्री ख्वाजा आसिफ ने एक टीवी इंटरव्यू में कहा कि PoK में सरकार विरोधी प्रदर्शन कर रहे लोगों को वह भारत की तरह पाकिस्तान का दुश्मन मानते हैं। उन्होंने कहा कि ऐसे लोगों से किसी तरह की बातचीत नहीं की जाएगी। आसिफ का यह बयान उस समय आया है, जब पाकिस्तान के कब्जे वाले कश्मीर यानी PoK में पुलिस की फायरिंग में 30 प्रदर्शनकारियों की मौत हो गई और 50 से ज्यादा लोग घायल हो गए। यहां चुनाव के विरोध में जॉइंट अवामी एक्शन



■ तस्वीर पाकिस्तान के रक्षा मंत्री ख्वाजा आसिफ की है। उन्होंने हाल ही में PoK में हुए प्रदर्शनों पर बयान दिया है।

भारत ने पीओके में हो रहे चुनाव को खारिज करती हुए इसे 'दिखावटी कवायद' बताया है। विदेश मंत्रालय के प्रवक्ता रणधीर जायसवाल ने कहा कि पाकिस्तान इस प्रक्रिया के जरिए अपने अवैध कब्जे और मानवाधिकार उल्लंघनों पर पर्दा डालने की कोशिश कर रहा है।

कमेटी (JAAC) ने मार्च निकाला था। प्रदर्शनकारियों PoK विधानसभा की 12 शरणार्थी सीटों को खत्म करने की मांग कर रहे हैं। हिंसा के बाद पाकिस्तान ने पूरे PoK में अतिरिक्त सेना, पैरा मिलिट्री और

अमर्द कॉन्स्टेबुलरी तैनात कर दी है। पूरे क्षेत्र में थारा-144 लागू कर इंटरनेट सेवाएं भी बंद कर दी गई हैं। POK विधानसभा में कुल 53 सीटें हैं। इनमें 8 सीटें महिलाओं, टेक्नोक्रेट्स और अन्य आरक्षित वर्गों के

चुनाव का विरोध कर रही जेएएसी कौन है

जॉइंट अवामी एक्शन कमेटी (JAAC) पाकिस्तान अधिकृत कश्मीर (PoK) के कई राजनीतिक दलों, ट्रेड यूनियनों और सामाजिक संगठनों का गठबंधन है। यह संगठन पिछले कुछ वर्षों से स्थानीय अधिकारों और प्रशासनिक फैसलों को लेकर आंदोलन करता रहा है। 2024 में JAAC ने महंगाई, बिजली बिल और टैक्स के खिलाफ बड़ा आंदोलन चलाया था।



■ रावलकोट में मंगलवार को प्रदर्शनकारियों पर फायरिंग की गई, जिसके बाद वहां भगदड़ मच गई थी।

5 हजार लोगों के मार्च पर चली गोलियां

मंगलवार को जॉइंट अवामी एक्शन कमेटी (JAAC) के बैनर तले करीब 5 हजार लोग रावलकोट से मुजफ्फराबाद की ओर मार्च निकाल रहे थे। संगठन का आरोप है कि सुरक्षा बलों ने बिना किसी उकसावे के फायरिंग कर दी। हालांकि, पाकिस्तान सरकार ने JAAC के आरोपों से इनकार किया है। सरकार का दावा है कि प्रदर्शनकारी आधुनिक हथियारों से लैस थे और उन्होंने पहले सुरक्षाबलों पर हमला किया, जिसके बाद जवाबी कार्रवाई की गई।

सीटों के जरिए इस्लामाबाद की राजनीतिक पार्टियां POK की सरकार के गठन में दखल देती हैं।

फास्ट न्यूज

भीषण गर्मी से परेशान यूरोप में ऐसी खरीदने की होड़

पेरिस। यूरोप के ज्यादातर हिस्सों में एयर कंडीशनिंग को एक गैर-जरूरी विलासिता माना जाता था, जबकि अमेरिकियों ने इसे रोजमर्रा की ज़िंदगी का एक आम हिस्सा बना लिया था। पश्चिमी यूरोप के लोगों की इस सोच में अब बदलाव आ गया है, क्योंकि इस बार यूरोप में जबरदस्त हीटवेव के कारण तापमान 100 F से ऊपर पहुंच गया। हीटवेव के चलते यूरोपीय लोग बड़ी संख्या में AC यूनित खरीद रहे हैं।

अमेरिका में भारतीय एच-1 बी वीजा धारकों की जगी उम्मीद

वाशिंगटन। अमेरिका में इमिग्रेशन को लेकर एक नया प्रस्ताव सामने आया है। दरअसल डॉनल्ड ट्रंप की सख्त इमिग्रेशन पॉलिसी के सामने डेमोक्रेटिक सीनेटर एलेक्स पैडिला ने नया बिल पेश किया है। इस बिल का मकसद अमेरिका में रह रहे उन लाखों भारतीयों को ग्रीन कार्ड का रास्ता दिलाना है जो लंबे समय से यहां रह रहे हैं। इस कदम से अमेरिका में रह रहे भारतीय समुदाय को बड़ी राहत मिली है। खासकर उन पेशेवर लोगों को जो H-1B वीजा पर यहां काम कर रहे हैं और लंबे समय से ग्रीन कार्ड मिलने का इंतजार कर रहे हैं।

पत्नी और 6 बच्चों को गोलियों से मूनकर पति ने किया सुसाइड

मिशिगन। अमेरिका के मिशिगन में 6 बच्चों के साथ मारी गई महिला ने अपनी मौत से पहले पति पर एक युवा इंटरनेट के साथ कथित अफेयर का आरोप लगाया था। रिपोर्ट के अनुसार, 47 साल के क्रिस्टोफर कैरोलीनविज ने मिशिगन के ग्रैंड हेवन टाउनशिप में अपने घर पर अपनी पत्नी 39 साल की अमांडा मैडी कैरोलीनविज और 5 से 15 साल की उम्र के अपने छह बच्चों की गोली मारकर हत्या कर दी।

समर्थन : छात्र आंदोलन को पाकिस्तानी समर्थन के दावे पर बोला भारत इंडियन जेनजी भी यही चाहते हैं

‘पाकिस्तान सीमा पर आतंकवाद बंद करे’

नई दिल्ली, एजेंसी

भारत सरकार ने मंगलवार को उन खबरों पर प्रतिक्रिया दी, जिनमें कहा गया था कि पाकिस्तान के कुछ सोशल मीडिया इन्फ्लुएंसर्स और GenZ समूहों ने दिल्ली में हुए CJP के छात्र आंदोलन का समर्थन किया। विदेश मंत्रालय के प्रवक्ता रणधीर जायसवाल ने कहा कि भारत की सबसे बड़ी चिंता पाकिस्तान का सीमा पार आतंकवाद है। उन्होंने कहा, हम खुद को इस आंदोलन में देखते हैं। आखिर हम एक बंटे हुए परिवार के बच्चे हैं। बिलाल ने प्रदर्शन कर रहे छात्रों को बहादुर बताया और कहा कि वे अपने देश का बेहतर भविष्य चाहते हैं। उन्होंने छात्रों से अपील की कि वे एकजुट रहें और कोई भी जोखिम सोच-समझकर उठाए।



समर्थन सिर्फ बयानों तक सीमित नहीं रहा। कई पाकिस्तानी कंटेन्ट क्रिएटर्स ने आंदोलन पर मीम्स और वीडियो भी बनाए। कुछ ने मजाक में कहा कि उन्हें जंतर-मंतर पहुंचने से सिर्फ भारत-पाकिस्तान की सीमा रोक रही है। वहीं, कुछ लोगों ने पाकिस्तानी पासपोर्ट के साथ प्रदर्शन में पहुंचने की कल्पना वाले वीडियो बनाए। एक अन्य वीडियो में एक पाकिस्तानी महिला ने कहा कि भारत के GenZ की वजह से उसके लिए भारत से नफरत करना मुश्किल होता जा रहा है। पाकिस्तानी इन्फ्लुएंसर महविश एजाज

पाकिस्तान के कई इन्फ्लुएंसर्स ने समर्थन जताया था

CJP छात्र आंदोलन के दौरान पाकिस्तान के कई सोशल मीडिया इन्फ्लुएंसर्स ने खुलकर छात्रों का समर्थन किया था। उन्होंने भारत और पाकिस्तान के साझा इतिहास का जिक्र करते हुए कहा कि दोनों देशों के युवाओं की परेशानियां और उम्मीदें एक जैसी हैं। इस्टाग्राम पर करीब 3 लाख फॉलोअर्स वाले पाकिस्तानी इन्फ्लुएंसर बिलाल हसन ने एक वीडियो जारी कर कहा कि भारत और पाकिस्तान के बीच नफरत फैलाई गई है, लेकिन पाकिस्तान के लोग आंदोलन के पोस्टर, नारों और संदेशों को अच्छी तरह समझते हैं।

ने भी छात्र आंदोलन की तारीफ की। उन्होंने कहा कि आर्थिक रूप से कमजोर परिवारों से आने वाले छात्रों की संघर्ष की कहानियों ने उन्हें सबसे ज्यादा प्रभावित किया। दिल्ली पुलिस ने कहा था कि उसने 480 से ज्यादा पाकिस्तान-आधारित सोशल

वहीं, पाकिस्तानी इन्फ्लुएंसर अहसान मिर्जा ने कहा, छात्रों को हमेशा छात्रों का साथ देना चाहिए। हम एक जैसे हैं। हमारे पूर्वजों ने एक ही रोटी खाई और अंग्रेजों के खिलाफ साथ लड़ाई लड़ी।

मीडिया हैंडल्स की पहचान की, जो छात्र आंदोलन से जुड़ी भ्रामक और फर्जी सामग्री फैला रहे थे। लेकिन पुलिस ने इन हैंडल्स के नाम सार्वजनिक नहीं किए।

हार्वर्ड यूनिवर्सिटी को चीन से मिला 6,000 करोड़ का फंड

अमेरिका विदेशी फंडिंग पर उदा सवाल, जांच शुरू करने की मांग

वाशिंगटन, एजेंसी

अमेरिका में यूनिवर्सिटीज को मिलने वाली विदेशी फंडिंग पर सवालों के बीच नया खुलासा हुआ है। इससे यूनिवर्सिटीज और ट्रम्प प्रशासन के बीच टकराव बढ़ने की आशंका बढ़ गई है। शिक्षा विभाग के पोर्टल के मुताबिक, हार्वर्ड को विदेशी स्रोतों से रिकॉर्ड 43,100 करोड़ रु. मिले हैं, जो देश में सबसे ज्यादा है। इसमें से छह हजार करोड़ चीन से आए हैं। ट्रम्प प्रशासन की बीसा नीतियों और प्रवासियों पर सख्ती के बीच अमेरिकी विश्वविद्यालयों पर विदेशी नागरिकों और पैसे पर अत्यधिक निर्भरता का आरोप लग रहा है, जिससे राष्ट्रीय सुरक्षा से समझौते की बात कही जा रही है। ट्रम्प प्रशासन से जांच शुरू करने की मांग उठी है। यह विवाद सिर्फ हार्वर्ड तक सीमित नहीं है। अमेरिका के वॉच-लिस्ट में शामिल शीघ्र पांच चीनी



कंपनियों (जैसे हवाएई और एयर चाइना) ने देश के अलग-अलग कॉलेजों को करीब 1,140 करोड़ रु. दिए हैं। इन्हें भी राडार पर लेकर जांच हो सकती है। अमेरिकी विश्वविद्यालयों में आ रहा विदेशी पैसा सिर्फ दान नहीं, बल्कि रणनीतिक घुसपैठ का जरिया बन चुका है। फंड के इस खेल से अमेरिका के सामने कई बड़े खतरे खड़े हो गए हैं। यूनिवर्सिटी लैब्स में विदेशी फंड के जरिए गोपनीय रिसर्च और डेटा चुराए जाने की आशंका जताई जा रही है। आपात है कि चीनी सेना से जुड़ी संस्थाएं फंडिंग देकर अमेरिकी तकनीक का इस्तेमाल अपने हथियारों को तैयार करने में कर सकती हैं।

तमसा संकेत

tamsa.news1ko@gmail.com

स्वत्वाधिकारी, मुद्रक, प्रकाशक विद्या देवी द्वारा कृष्णा डाइनेस्टी प्रिंटिंग प्रेस म0 न0 195 सेक्टर 6-बी, वृन्दावाच योजना, रायबरेली रोड लखनऊ-226 029 (उ0प्र0) से मुद्रित व प्रकाशित।

सम्पादक : विद्यादेवी

समस्त विवाहों का न्याय क्षेत्र लखनऊ होगा

समाचार पत्र में प्रकाशित लेख, राजनीतिक विश्लेषण, लेखकों के अपने विचार हैं। सम्पादक का इन विचारों से सहमत होना आवश्यक नहीं है। मो- 9415799533 R.N.I. NO. UPHIN/2021/83676

इंडियन सीमेन यूनियन भारत के समुद्री कर्मचारियों का एक संगठन है। यह जहाजों पर काम करने वाले भारतीय नाविकों और समुद्री कर्मियों के अधिकारों, सुरक्षा, वेतन और कामकाजी परिस्थितियों से जुड़े मुद्दे उठाता है।